

ಈ ಅಭಿಪ್ರಾಯವನ್ನು ನಾನು ಒಪ್ಪುತ್ತೇನೆ. ಇದರ ಬಗ್ಗೆಯೂ ನಾನು ಅಧಿಕಾರಿಗಳಿಗೆ ಸೂಚನೆ ಕೊಡುತ್ತೇನೆ. ನಮ್ಮ ಜನ ಸರ್ಕಾರದ ಹಣವನ್ನು ಕೊಡುತ್ತಾರೆನ್ನುವ ನಂಬಿಕೆಯನ್ನು ನಾವೂ ಇಟ್ಟು ಕೊಳ್ಳೋಣ, ಅದರಂತೆ ತಾವೂ ಸಹ ಈ ಸಂದರ್ಭದಲ್ಲಿ ಜನರಿಗೆ ಈ ಬಗ್ಗೆ ತಿಳುವಳಿಕೆ ಹೇಳುವುದು ಒಳ್ಳೆಯದು. ರೈತರಿಗೆ ತೊಂದರೆ ಆಗದ ಹಾಗೆ ನಾನು ಸೂಚನೆಯನ್ನು ಕೊಡುತ್ತೇನೆ.

ಶ್ರೀ ಕೆ.ಬಿ. ಮಲ್ಲಪ್ಪ.—ಹಾರಂಗಿ ಮತ್ತು ಹೇಮಾವತಿ ಯೋಜನೆಗೆ ಸಂಬಂಧಪಟ್ಟಂತೆ ಚಾನಲ್‌ಗೆ ತೆಗೆದುಕೊಂಡ ಭೂಮಿಯ ಬಗ್ಗೆ ಪರಿಹಾರ ಧನವನ್ನು ರೈತರಿಗೆ ಇನ್ನು ಕೊಟ್ಟಿಲ್ಲ. ಸುೂರಾರು ಹಳ್ಳಿಯ ಜನರಿಗೆ ಕಳೆದ ಮೂರು ವಾಲ್ಯು ವರ್ಷಗಳಿಂದ ಲಕ್ಷಾಂತರ ರೂಪಾಯಿಗಳ ಪರಿಹಾರ ಧನ ಬರಬೇಕಾಗಿದೆ. ಇದರ ಬಗ್ಗೆಯೂ ತಾವು ಸ್ವಲ್ಪ ಗಮನಹರಿಸುತ್ತೀರಾ ?

ಶ್ರೀ ಎಸ್. ಬಂಗಾರಪ್ಪ.—ಪರಿಹಾರ ಧನವನ್ನು ಕೊಡತಕ್ಕ ವಿಷಯದಲ್ಲಿ, ಭೂಮಿಯನ್ನು ವಶಪಡಿಸಿಕೊಂಡ ಮೇಲೆ, ಹಣ ಕೊಡುವಾಗ ತಡವಾಗಬಾರದು ; ಎನ್ನುವುದು ಸರ್ಕಾರದ ಅಭಿಪ್ರಾಯ. ತಡವಾಗಿದೆ, ಕೂಡಲೇ ಅದನ್ನು ಸರಿಪಡಿಸುತ್ತೇವೆ, ಸರಿಪಡಿಸುವ ಜವಾಬ್ದಾರಿಯನ್ನು ನಾವು ಹೊರುತ್ತೇವೆ ಮತ್ತು ಪರಿಹಾರ ಧನವನ್ನು ತಕ್ಷಣ ಕೊಡುವುದಕ್ಕೆ ಪ್ರಯತ್ನ ಮಾಡುತ್ತೇವೆ.

MATTER UNDER RULE 312

Employment opportunities to Kannadigas in Industries.

SRI M. V. RAJASHEKHARAN.—Mr. Speaker, Sir, I beg to raise a matter regarding employment opportunities to Kannadigas in the Industries and other factories located in the State.

† SRI R. GUNDU RAO (Chief Minister).—It is true that an observation was made to the effect that the people of Karnataka should get preference in the matter of employment in industries and other undertakings located in the State. The intension of this statement was that preference be shown to those who are residing in the State of Karnataka. In this context, Article 16 of the Constitution is relevant and according to Article 16(1) of the Constitution—There shall be equality of opportunity for all citizens in matters relating to employment or appointment to any office under the State and according to Article 16(2)—No citizen shall, on ground of religion race, caste, sex, descent, place of birth, residence or any of them be ineligible for, or discriminated against in respect of, any employment or office under the State. However, by amendment to the Constitution, Article 16 which reads as follows :—

“Nothing in this article shall prevent Parliament from making any law prescribing in regard to a class or classes of employment or appointment to an office under the Government of, or any local or other authority within a State or Union

† Indicates that remarks or speeches have not been revised by the member concerned.

territory, any requirement as to residence within that State or Union territory prior to such employment or appointment."

According to the above proviso of Article 16(3), only Parliament can by law prescribe some conditions in matter of specifying requirement as to residence, and in matters of employment. This question was examined by the previous Government in May, 1979 from the point of view of making reservation for public services in the State. Even there it was found it was not permissible for the State to make such a provision prescribing any requirement of residence within the State prior to employment or appointment to the State services. The purpose of the observation was to ensure that in the public sector undertakings in particular and other industrial undertakings located in the State of the Karnataka, the people of Karnataka should not feel that they are being discriminated against in the matter of employment. This would also in a way imply that other things being equal, if suitable persons are available persons belonging to this State should naturally be preferred. It is found that in a number of public sector undertakings especially of the Government of India and located in the Karnataka State, the general practice has been to get the names from the Employment Exchanges in the State for posts below certain levels in the hierarchy and make selections from such lists. In some of the undertakings, there is also a practice to associate an Officer of the State Government for making recruitments. This would help, to some extent, in giving greater opportunities for the residents of this State in securing employment in the public sector undertakings. However, the State Government would take up the matter with the Government of India for issuing strict instructions to the public sector undertakings located in the Karnataka to the effect that people of the State are not discriminated in the matters of employment but also preferred so long as they satisfy the qualification requirements and also found to be up to the mark. The State Government would also request the Government of India to associate a representative of the State Government in each of the public sector undertakings in the matter of recruitment so that the interest of the people of this State in matters of employment are adequately safeguarded.

† SRI M. V. RAJASHEKARAN.—I appreciate the statement which the Hon. Chief Minister has just now made.....

ಶ್ರೀ ವೆಂಕಟರಾಜ್ ಆನಂದರಾವ್.—ಸ್ವಾಮಿ, ಕನ್ನಡಿಗರಿಗೆ ಕರ್ನಾಟಕದಲ್ಲಿ ಕೆಲಸ ಕೊಡುವುದು ಬಗ್ಗೆ ಮಾನ್ಯ ಮುಖ್ಯಮಂತ್ರಿಗಳು ಇಂಗ್ಲೀಷ್‌ನಲ್ಲಿ ಹೇಳಿಕೆ ಕೊಟ್ಟರು. ಈಗ ಮಾನ್ಯ ರಾಜಶೇಖರನ್ ಅವರೂ ಸಹ ಇಂಗ್ಲೀಷ್‌ನಲ್ಲಿಯೇ ಮಾತನಾಡುವುದಕ್ಕೆ ಹೊರಟಿದ್ದಾರೆ. ಇದು ಸರಿಯೇ?

ಶ್ರೀ ಎಂ. ವಿ. ರಾಜಶೇಖರನ್.—ನಾನು ಆನಂದರಾಯರ ಸಲಹೆಯನ್ನು ಒಪ್ಪಿಕೊಳ್ಳುತ್ತೇನೆ. ಈಗ ಮಾನ್ಯ ಮುಖ್ಯ ಮಂತ್ರಿಗಳು ಈ ಬಗ್ಗೆ ಹೇಳಿಕೆ ಕೊಟ್ಟಿರು ಇದು ಬಹಳ ಸೂಕ್ಷ್ಮವಾದ ವಿಚಾರವಾಗಿದೆ, ಮಾನ್ಯ ಮುಖ್ಯ ಮಂತ್ರಿಗಳು ತಿಳಿಸಿದಂತೆ ನಮ್ಮ ಸಂವಿಧಾನದಲ್ಲಿ ಪಕ್ಷಪಾತ ಮಾಡುವುದಕ್ಕೆ ಅವಕಾಶವಿಲ್ಲ. ಆದರೂ ಸಹ ಈ ಬಗ್ಗೆ ಒಂದೆರಡು ವಿಚಾರಗಳನ್ನು ತಮ್ಮ ಮೂಲಕ ಈ ಸದನದ ಗಮನಕ್ಕೆ ಮತ್ತು ಮುಖ್ಯ ಮಂತ್ರಿಗಳಿಗೆ ಗಮನಕ್ಕೆ ತರುವುದಕ್ಕೆ ಇಷ್ಟಪಡುತ್ತೇನೆ. ಮುಖ್ಯ ಮಂತ್ರಿಗಳಿಗೆ ಹೋದ ತಿಂಗಳು ೧೦ನೇ ತಾರೀಖು ಬೆಂಗಳೂರಿನ ನಾಗರಿಕರು ಕೊಟ್ಟಂತಹ ಸನ್ಮಾನ ಸಮಾರಂಭದಲ್ಲಿ ಅವರು ಮಾಡಿದ ಭಾಷಣದ ಸಾರಾಂಶವನ್ನು ಹೇಳಬೇಕೆಂದರೆ, ನಮ್ಮ ರಾಜ್ಯದಲ್ಲಿ ನೂರಕ್ಕೆ ನೂರಷ್ಟು ಕನ್ನಡಿಗರಿಗೆ ಉದ್ಯೋಗ ದೊರಕಬೇಕು ಎಂದು ಹೇಳುತ್ತಾ ಇನ್ನೂ ಒಂದು ಹೆಜ್ಜೆ ಮುಂದೆ ಹೋಗಿ ಏನು ಹೇಳಿದರೆಂದರೆ, ನಮ್ಮ ರಾಜ್ಯದಲ್ಲಿರತಕ್ಕಂಥ ಕೈಗಾರಿಕೆಗಳಲ್ಲಿಯೂ ನೂರಕ್ಕೆ ನೂರು ಭಾಗವೂ ಕನ್ನಡಿಗರಿಗೆ ಉದ್ಯೋಗ ದೊರಕಬೇಕು, ಅದಕ್ಕೆ ನಾನು ಪ್ರಯತ್ನ ಮಾಡುತ್ತೇನೆಂದು ಹೇಳಿದ್ದಾರೆ. ಪತ್ರಿಕೆಗಳಲ್ಲಿ ಬಂದ ಅವರ ಭಾಷಣವನ್ನು ನಾನು ಓದಿದ್ದೇನೆ. ಇದು ಬಹಳ ಸೂಕ್ಷ್ಮವಾದ ವಿಚಾರ. ಏಕೆಂದರೆ, ನಾನು ಮೊದಲೇ ಹೇಳಿದಂತೆ ನಮ್ಮ ಸಂವಿಧಾನದಲ್ಲಿ ಹೇಳಿರುವ ಪ್ರಕಾರ, ಕೆಲಸ ಕೊಡುವಾಗ ಅವರು ಈ ರಾಜ್ಯದವರು. ಇವರು ಆ ರಾಜ್ಯದವರು ಎಂದು ತಾರತಮ್ಯ ಮಾಡುವುದಕ್ಕೆ ಸಾಧ್ಯವಿಲ್ಲ. ಆದರೂ ನಮ್ಮ ಜನರ ಹಿತಾಸಕ್ತಿಗಳನ್ನು ಕಾಪಾಡುವುದು ಬಹಳ ಮುಖ್ಯ, ಈ ವಿಚಾರದಲ್ಲಿ ಸಾರ್ವಜನಿಕ ಚರ್ಚೆ ನಡೆದಿದೆ. ಇದರಲ್ಲಿ ರಾಜಕೀಯ ಗೊಂದಲ ಸಹ ಇದೆ. ಆದರೆ ನ್ಯಾಷನಲ್ ಲೇಬರ್ ಕಮಿಷನ್ ರಿಪೋರ್ಟ್‌ನ ನಾವು ಪರಿಗಣನೆಗೆ ತೆಗೆದುಕೊಂಡರೆ ಅದರಲ್ಲಿ ಬಹಳ ಕ್ಲಿಯರ್ ಆಗಿ ಗೈಡ್ ಲೈನ್ ಕೊಟ್ಟಿದ್ದಾರೆ. ಅವರು ಕೊಟ್ಟಂತಹ ಗೈಡ್ ಲೈನ್ ಪ್ರಕಾರ ಭಾರತ ಸರ್ಕಾರದವರು ಎಲ್ಲ ಕೈಗಾರಿಕೆಗಳಿಗಿಗಲೂ ಒಂದು ಸರ್ಕ್ಯೂಲರನ್ನು ಕಳುಹಿಸಿದ್ದಾರೆ, ಅದರಲ್ಲಿ ಏನು ಹೇಳಿದ್ದಾರೆಂದರೆ, ೮೦೦ ರೂ. ಗಳು ಮತ್ತು ಅದಕ್ಕೂ ಕಡಿಮೆ ಸಂಬಳವಿರುವಂತಹ ಕೆಲಸಗಳಿಗೆ ಜನರನ್ನು ತೆಗೆದುಕೊಳ್ಳಬೇಕಾದರೆ ಆಯಾ ರಾಜ್ಯದ ಜನರಿಗೆ, ಆಯಾ ಸ್ಥಳದ ಜನರಿಗೆ ಕೆಲಸ ಕೊಡಬೇಕೆಂದು. ಆದರೆ ಇದನ್ನು ಎಲ್ಲರೂ ಎಷ್ಟರ ಮಟ್ಟಿಗೆ ಜಾರಿಗೆ ತಂದಿದ್ದಾರೆಂಬುದು ನಮ್ಮ ಮುಂದಿರುವ ಪ್ರಶ್ನೆ. ಇಂದು ನಮ್ಮ ರಾಜ್ಯದಲ್ಲಿ ಲಕ್ಷಾಂತರ ಯುವಕರು ಕೆಲಸವಿಲ್ಲದೆ ಇದ್ದಾರೆ. ಈ ಬಗ್ಗೆ ಸರ್ಕಾರದವರು ಏನಾದರೂ ಸಮೀಕ್ಷೆ ಮಾಡಿಸಿದ್ದಾರೆ ಯೇ? ನ್ಯಾಷನಲ್ ಲೇಬರ್ ಕಮಿಷನ್ ರಿಪೋರ್ಟ್ ಪ್ರಕಾರ ನಮ್ಮ ರಾಜ್ಯದಲ್ಲಿರುವಂತಹ ಸಾರ್ವಜನಿಕ ಕೈಗಾರಿಕೆಗಳಲ್ಲಿ ಹಾಗೂ ಖಾಸಗಿ ಕೈಗಾರಿಕೆಗಳಲ್ಲಿ ಎಷ್ಟು ಜನ ಕೆಲಸದಿಗಾಗಿ ಕೆಲಸ ಕೊಟ್ಟಿದ್ದಾರೆ, ಕೊಡದಿದ್ದರೆ ಅದಕ್ಕೆ ಕಾರಣವೇನು ಎಂಬ ಬಗ್ಗೆ ಸಮೀಕ್ಷೆ ನಡೆಸಲಾಗಿದೆಯೇ? ನಡೆಸಿದ್ದರೆ ಅದನ್ನು ಈ ಸದನದ ಮುಂದೆ ಇಡುವುದಕ್ಕೆ ಸಾಧ್ಯವಾಗುತ್ತದೆಯೇ ಎಂಬುದನ್ನು ಮಾನ್ಯ ಮುಖ್ಯ ಮಂತ್ರಿಗಳು ತಿಳಿಸಬೇಕು. ಮಹಾತ್ಮಾ ಗಾಂಧೀಜಿಯವರು ಈ ಬಗ್ಗೆ ಏನು ಹೇಳಿದ್ದಾರೆಂಬುದನ್ನು ಇಲ್ಲಿ ಉಲೇಖ ಮಾಡುವುದಕ್ಕೆ ಇಷ್ಟಪಡುತ್ತೇನೆ. "Man must draw sustenance from the immediate environment" ಎಂದು ಅವರು ಹೇಳಿದ್ದಾರೆ. ಸ್ವಾಮಿ, ಇವೊತ್ತಿನ ದಿವಸ ಲಕ್ಷಾಂತರ ಮಂದಿ ಕನ್ನಡ ಯುವಕರಿಗೆ ಕೆಲಸವಿಲ್ಲ. ನೂರಾರು ಕೈಗಾರಿಕೆಗಳು ಬೆಂಗಳೂರಿನಲ್ಲಿ ಹಾಗೂ ರಾಜ್ಯದ ನಾನಾ ಭಾಗಗಳಲ್ಲಿ ಬರುತ್ತಿವೆ. ಈ ಕೈಗಾರಿಕೆಗಳಲ್ಲಿ ನಮ್ಮ ಜನರಿಗೆ ಕೆಲಸ ಕೊಡಿಸಲು ಮತ್ತು ನಮ್ಮ ಜನರ ಹಿತಾಸಕ್ತಿಗಳನ್ನು ಕಾಪಾಡಲು ಏನು ಕಾರ್ಯಕ್ರಮ ಹಾಕಿಕೊಂಡಿದ್ದಾರೆಂಬುದನ್ನು ತಿಳಿಸಬೇಕು. ಮಾನ್ಯ ಮುಖ್ಯ ಮಂತ್ರಿಗಳು ಈ ಬಗ್ಗೆ ಕೇಂದ್ರ ಸರ್ಕಾರಕ್ಕೆ ಬರೆದಿದ್ದೇವೆ. ಹಿಂದಿನ ಕ್ಯಾಬಿನೆಟ್‌ನವರೂ ಸಹ ಇದರ ಬಗ್ಗೆ ಕೂಲಂಕುಷವಾಗಿ ಚರ್ಚೆ ಮಾಡಿದ್ದಾರೆಂದು ಹೇಳಿದರು. ಇದರಲ್ಲಿ ಕೆಲವು ತೊಡಕುಗಳಿವೆ ಎಂಬುದನ್ನು ನಾನೂ ಸಹ ಒಪ್ಪುತ್ತೇನೆ. ಆದರೆ

ಅಧ್ಯಕ್ಷರು.—ತಾವು ಇದರ ಮೇಲೆ ಭಾಷಣ ಮಾಡುವುದಕ್ಕೆ ಅವಕಾಶವಿಲ್ಲ. ಏನಾದರೂ ಕ್ಲಾರಿಫಿಕೇಷನ್ ಇದರ ಕೇಳಬಹುದು.

ಶ್ರೀ ಎಂ. ವಿ. ರಾಜಶೇಖರನ್.—ಅದನ್ನು ನಾನು ಒಪ್ಪಿಕೊಳ್ಳುತ್ತೇನೆ ಮತ್ತು ತಮ್ಮ ಆದೇಶಕ್ಕೆ ನಾನು ಬದ್ಧನಾಗಿದ್ದೇನೆ. ಆದರೆ ಇಲ್ಲಿ ವಿಷಯ ತೀವ್ರತೆ ಇದೆ. ಅದನ್ನು ತಮ್ಮ ಮುಖಾಂತರ ಸರ್ಕಾರದ ಗಮನಕ್ಕೆ ತರುವುದೇನೆ. ಈ ವಿಚಾರದಲ್ಲಿ ಸಂವಿಧಾನಕ್ಕೆ ತಿದ್ದುಪಡಿ ಮಾಡಬೇಕಾಗುತ್ತದೆಂದು ಮುಖ್ಯ ಮಂತ್ರಿಗಳು ಹೇಳಿದರು. ಅಂದರೆ ಸರ್ಕಾರದವರು ಏನು ಕ್ರಮ ತೆಗೆದುಕೊಳ್ಳಬೇಕೆಂದಿದ್ದಾರೆಂಬುದನ್ನು ತಿಳಿಸಬೇಕು. ಇದು ಬಹಳ ಸೂಕ್ಷ್ಮವಾದ ವಿಚಾರ. ಇವೊತ್ತಿನ ದಿವಸ ಸನ್ ಆಫ್ ದಿ ಸಾಯಿಲ್. ಈ ರೀತಿ ಎಳೆದಿದ್ದೇ ಆದರೆ ಬಹಳ ತೊಂದರೆಗಳನ್ನು ಅನುಭವಿಸಬೇಕಾಗುತ್ತದೆ. ಇದು

ಕೇವಲ ನಮ್ಮ ರಾಜ್ಯಕ್ಕೇ ಸೀಮಿತವಾಗಿಲ್ಲ. ಬೇರೆ ರಾಜ್ಯಗಳಲ್ಲಿಯೂ ಇದೆ. ಆದ್ದರಿಂದ ಇದನ್ನು ಒಹಳ ದೂರ ಎಳೆಯುವುದು ಕಷ್ಟ. ಆದ್ದರಿಂದ ಇದರ ಸ್ಥೂಷ್ಣತೆಯನ್ನು ಅರಿತುಕೊಂಡು ನಮ್ಮ ರಾಜ್ಯದ ಯುವಕರ ಹಿತಾಶಕ್ತಿಗಳನ್ನು ಕಾಪಾಡಲು ಸರ್ಕಾರ ಏನು ಕ್ರಮ ತೆಗೆದುಕೊಂಡಿದೆ ಎಂಬುದನ್ನು ತಿಳಿಸಬೇಕು. ಇದು ಕೇವಲ ಕೈಗಾರಿಕೆಗಳಿಗೆ ಸೀಮಿತವಾಗಿಲ್ಲ. ಪತ್ರಿಕೆಗಳಲ್ಲಿ ಬಂದ ವರದಿಯ ಪ್ರಕಾರ ಕೇಂದ್ರ ಸರ್ಕಾರದ ಕಛೇರಿಗಳಲ್ಲಿಯೂ ಈ ಸಮಸ್ಯೆ ಇದೆ. ಈ ಕಛೇರಿಗಳಲ್ಲಿ ಕನ್ನಡಿಗರಿಗೆ ಸರಿಯಾದ ಪ್ರಾತಿನಿಧ್ಯ ಕೊಡುತ್ತಿಲ್ಲ. ವಿಧಾನಸೌಧದ ಬಲಗಡೆ ಅಕೌಂಟೆಂಟ್ ಜನರಲ್ ಕಛೇರಿ ಇದೆ. ಅಲ್ಲಿಗೆ ಮೊನ್ನೆ ಮೊನ್ನೆ ತಾನೆ ಲಿ೨ ಅಥವಾ ೯೨ ಜನರನ್ನು ಕೆಲಸಕ್ಕೆ ತೆಗೆದುಕೊಂಡರು. ಆದರೆ ಕನ್ನಡಿಗ ರಿಗೆ ಸಿಕ್ಕಿರತಕ್ಕ ಸ್ಥಾನ ಕೇವಲ ೭ ಜನಕ್ಕೆ ಮಾತ್ರ. ಇದು ಏತಕ್ಕೋಸ್ಕರ ಆಯಿತು, ಈ ವಿಚಾರ ದಲ್ಲಿ ಸರ್ಕಾರದ ನಿಲುವು ಏನು. ನಮ್ಮಲ್ಲಿ ಸಾಕಷ್ಟು ಬುದ್ಧಿವಂತರಿದ್ದಾರೆ, ಅವರಿಗೆ ನಮ್ಮ ಕಣ್ಣು ಮುಂದೆಯೇ ಸರಿಯಾದಂಥ ಅವಕಾಶಗಳು ಸಿಕ್ಕುತ್ತಿಲ್ಲ ಅಂದರೆ ನಾವೆಲ್ಲಾ ನಾಚಿಕೆ ಪಡಬೇಕಾಗುತ್ತದೆ. ಸರ್ಕಾರಕ್ಕೂ ಕೂಡ ಇದರ ಬಗ್ಗೆ ಅಧಿಕಾರ ಇಲ್ಲ ಎಂದು ಹೇಳಬೇಕಾಗುತ್ತದೆ. ಈ ಸಂದರ್ಭದಲ್ಲಿ ಮಾನ್ಯ ಮುಖ್ಯಮಂತ್ರಿಗಳಿಗೆ ಒಂದು ಪ್ರಾರ್ಥನೆಯನ್ನು ಸಲ್ಲಿಸುತ್ತೇನೆ. ಏನೆಂದರೆ, ಈ ದಿಶೆಯಲ್ಲಿ ಸರ್ಕಾರದ ನಿರ್ದಿಷ್ಟವಾದಂಥ ನಿಲುವೇನು. ಕೇಂದ್ರದಲ್ಲೂ ಸಹ ನಿಮ್ಮ ಪಕ್ಷದ ಸರ್ಕಾರವೇ ಇದೆ. ಅದಲ್ಲೂ ಪ್ರಧಾನಮಂತ್ರಿಗಳಿಗೆ ಮಾನ್ಯ ಮುಖ್ಯ ಮಂತ್ರಿಗಳು ಬಹಳ ಹತ್ತಿರದವರು. ಅವರ ಒಂದು ಇನ್‌ಫ್ಲುಯೆನ್ಸ್‌ನು ಉಪಯೋಗಿಸಿ ಇದನ್ನು ಪರಿಹಾರ ಮಾಡುವುದಕ್ಕೆ ಕೆಲವು ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳುತ್ತಾರೆ ಎಂದು ಭಾವಿಸಿದ್ದೇನೆ, ಅದನ್ನು ಈ ಸದನಕ್ಕೆ ತಿಳಿಸಬೇಕು ಎಂದು ಕೇಳಿಕೊಳ್ಳು ತ್ತೇನೆ.

ಶ್ರೀ ಮೆಳ್ಳೂರು ಆನಂದರಾವ್ (ರಾಜಾಜಿನಗರ).—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮುಖ್ಯ ಮಂತ್ರಿ ಗಳು ಇಲ್ಲಿ ಇಂಗ್ಲೀಷಿನಲ್ಲಿ ಏನು ಒಂದು ಹೇಳಿಕೆಯನ್ನು ಓದಿದರು ಅದಕ್ಕೂ ಮತ್ತು ಅವರು ಮುಂಚೆ ಹೊರಗಡೆ ಮಾಡಿರತಕ್ಕ ಹೇಳಿಕೆಗೂ ತುಂಬಾ ವ್ಯತ್ಯಾಸವಿದೆಯೆಂದು ನನಗೆ ಕಾಣುತ್ತದೆ. ಹೊರಗಡೆ ಒಂದು ಸನ್ನಾತನ ಸಮಾರಂಭದಲ್ಲಿ ಕನ್ನಡಿಗರಿಗೆ ಹೆಚ್ಚಿನ ಅವಕಾಶ ಮಾಡಿಕೊಡಬೇಕು ಎಂದು ಹೇಳಿದರು, ಅದು ಪತ್ರಿಕೆಗಳಲ್ಲಿ ಬಂದಿದೆ. ಅದನ್ನು ನಾನು ಹೈತ್ಯೂರ್ವಕವಾಗಿ ಸ್ವಾಗತಿಸುತ್ತೇನೆ, ಮತ್ತು ಅವರನ್ನು ಅಭಿನಂದಿಸುತ್ತೇನೆ. ಆದರೆ ಇಲ್ಲಿ ಈಗ ಕಾನ್‌ಸ್ಟಿಟ್ಯೂಷನ್‌ನು ಕೋಟ್ ಮಾಡಿ ಹೇಳಿದರು. ಅದಕ್ಕೂ ಇದಕ್ಕೂ ಅಜಗಜಾಂತರ ವ್ಯತ್ಯಾಸವಿದೆ. ಇದರ ಬಗ್ಗೆ ಸರ್ಕಾರದ ನಿರ್ದಿಷ್ಟವಾದಂಥ ನಿಲುವು ಏನು ಎನ್ನುವುದನ್ನು ಮಾನ್ಯ ಮುಖ್ಯಮಂತ್ರಿಗಳ ಗಮನಕ್ಕೆ ತರುತ್ತೇನೆ, ಕರ್ನಾಟಕದಲ್ಲಿರತಕ್ಕಂಥ ಫ್ಯಾಕ್ಟರಿ ಗಳೇನಿವೆ, ಪ್ರೈವೇಟ್ ಫ್ಯಾಕ್ಟರಿಸ್, ಪ್ರೈವೇಟ್ ಲಿಮಿಟೆಡ್, ಪಬ್ಲಿಕ್ ಸೆಕ್ಟರ್ ಫ್ಯಾಕ್ಟರಿಗಳಲ್ಲಿ ಕನ್ನಡಿಗರಿಗೆ ಅವಕಾಶವಿಲ್ಲ, ಪ್ರತಿಯೊಂದು ಫ್ಯಾಕ್ಟರಿಯ ಅಂಕಿಅಂಶಗಳನ್ನು ತರಿಸಿಕೊಂಡು ಕೂಲಂಕುಷ ವಾಗಿ ವಿಚಾರ ಮಾಡಿನೋಡಿ. ಬಿ.ಇ.ಎಲ್. ನಲ್ಲಿ ಯಾವ ಸ್ಥಿತಿ ಇದೆಯೆಂದು ನೋಡಿ. ಅಲ್ಲಿ ಎಲ್ಲಾ ತಮಿಳರ ಮತ್ತು ಮಲಯಾಳಿಗಳ ರಾಜ್ಯ ನಡೆಯುತ್ತಾ ಇದೆ. ಯಲಹಂಕದಲ್ಲಿ ಅಚ್ಚು ಮತ್ತು ಗಾಲಿ ಕಾರ್ಖಾನೆ ಬರುತ್ತಾ ಇದೆ. ಅಲ್ಲಿ ಸಂಪೂರ್ಣವಾಗಿ ಕನ್ನಡಿಗರಿಗೆ ಅವಕಾಶವಿಲ್ಲ. ಕ್ಲಾಸ್-೧ ಮೇಲಂತಸ್ತು, ಸ್ಥಾನಗಳಿಗೆ ಪರಿಣಿತರನ್ನು ನೇಮಕ ಮಾಡಿಕೊಳ್ಳಲಿ. ಆದರೆ ಕೂಲಿಗಾರರ, ನಾಲ್ಕನೇ ದರ್ಜೆ ನೌಕರರ ಕೆಲಸವನ್ನು ತಮಿಳರಿಗೆ, ಮಲಯಾಳಿಗಳಿಗೆ ಅವಕಾಶ ಕೊಡಬಾರದು. ಕರ್ನಾಟಕದಲ್ಲಿ ದಿನೇದಿನೇ ನಿರುದ್ಯೋಗಿಗಳ ಹಾಹಾಕಾರ ಹೆಚ್ಚು ಗುತ್ತಿದೆ. ಪ್ರತಿದಿನ ಬೆಳಿಗ್ಗೆ ಎಂ.ಎಲ್.ಎ.ಗಳ ಮನೆ ಮುಂದೆ ಜವಾನನ ಕೆಲಸವಾದರೂ ಕೊಡಿಸಿ ಎಂದು ಕೇಳಿಕೊಳ್ಳುತ್ತಾರೆ. ಇವರನ್ನು ಬಿ.ಇ.ಎಲ್.ಗೆ ಆಗಲಿ, ಎಂ.ಜಿ.ಇ.ಎಫ್.ಗಾಲಿ ಎಲ್ಲಿಗೆ ಕಳಿಸಿಕೊಡುವುದಕ್ಕಾಗುತ್ತದೆ. ಮಾನ್ಯ ಮುಖ್ಯ ಮಂತ್ರಿಗಳು ಕೊಟ್ಟಿರತಕ್ಕಂಥ ಹೇಳಿಕೆಯಲ್ಲಿ ಕಾನ್‌ಸ್ಟಿಟ್ಯೂಷನ್ ಕೋಟ್ ಮಾಡಿದ್ದಾರೆ, ಯಾರಿಗೂ ನಿರ್ಬಂಧ ಹಾಕಲಿಕ್ಕೆ ಸಾಧ್ಯವಿಲ್ಲ. ಮೇಲ್ಕಟ್ಟಿದ ಪ್ರೈವೇಟ್ ಸೆಕ್ಟರ್, ಪಬ್ಲಿಕ್ ಸೆಕ್ಟರ್, ಗವರ್ನಮೆಂಟ್ ಸೆಕ್ಟರ್ ಫ್ಯಾಕ್ಟರಿಗಳಲ್ಲಿ ಮೇಲಿನ ಅಧಿಕಾರ ಸ್ಥಾನಗಳಲ್ಲಿ ಈಗಾಗಲೇ ತಮಿಳರು, ಮಲಯಾಳಿಗಳು ತುಂಬಿಕೊಂಡು ಬಿಟ್ಟಿದ್ದಾರೆ. ರೆಕ್ರೂಟ್‌ಮೆಂಟ್ ಕಮಿಟಿಗಳಲ್ಲೂ ಅವರೇ ಇದ್ದಾರೆ. ಎಷ್ಟು ರೆಕ್ರೂಟ್ ಮೆಂಟ್ ಕಮಿಟಿಗಳಲ್ಲಿ ಕನ್ನಡಿಗರಿದ್ದಾರೆ ಎನ್ನತಕ್ಕ ಅಂಕಿಅಂಶಗಳನ್ನು ತರಿಸಿ ನೋಡಿದರೆ ಗೊತ್ತಾಗುತ್ತದೆ. ಬಿ.ಇ.ಎಲ್. ನಲ್ಲಿ ರೆಕ್ರೂಟ್‌ಮೆಂಟ್ ಟಾಪ್ ಅಫೀಸರ್ಸ್ ತಮಿಳರಿದ್ದಾರೆ. ಸಾಮಾನ್ಯವಾಗಿ ಫ್ಯಾಕ್ಟರಿ ಗಳಲ್ಲಿರತಕ್ಕವರಿಗೆ ಕನ್ನಡ ಬರುವುದಿಲ್ಲ. ಇದು ಹೀಗೆ ಮುಂದುವರಿದರೆ ನಮ್ಮ ಯಾವ ಫ್ಯಾಕ್ಟರಿಗಳಲ್ಲೂ ಕನ್ನಡಿಗರಿಗೆ ಅವಕಾಶವೇ ಇರುವುದಿಲ್ಲ. ಇನ್ನು ಮುಂದೆ ಬೆಂಗಳೂರಿನಲ್ಲಿ ಕನ್ನಡ ಮಾತನಾಡಿದರೆ ಅರ್ಥ

ವಾಗುವುದಿಲ್ಲ. ಇದು ತಮಿಳುನಾಡು ಆಗುತ್ತದೆ, ಕನ್ನಡನಾಡು ಆಗುವುದಿಲ್ಲ. ಶ್ರೀಮಾನ್ ಗುಂಡೂ ರಾಯರು ಮೊದಲು ಏನು ಗಂಡಸುತನವನ್ನು, ಕೆಚ್ಚಿದೆಯನ್ನು ಗಧೆಯನ್ನು ಕೈಯಲ್ಲಿ ಹಿಡಿದುಕೊಂಡು ಏನು ಪರಾಕ್ರಮವನ್ನು ತೋರಿದರು ಅದೇ ಪರಾಕ್ರಮವನ್ನು ಪ್ರಕಟಮಾಡಬೇಕು. ನಿಮ್ಮ ಹೇಳಿಕೆಯನ್ನು ಅಮೆಂಡ್‌ಮೆಂಟ್ ಮಾಡಿ, ದಯವಿಟ್ಟು ಕನ್ನಡಿಗರಿಗೆ ಅವಕಾಶ ಸಿಗುವಂಥ ಕಾನ್‌ಸ್ಟಿಟ್ಯೂಷನ್ ಅಮೆಂಡ್‌ಮೆಂಟ್ ತನ್ನಿ. ಕ್ಲಾಸ್-೨, ಕ್ಲಾಸ್-೩ ಹೆದ್ದೆಗಳನ್ನು ಕನ್ನಡಿಗರಿಗೆ ಏಕೆ ಕೊಡುವುದಿಲ್ಲ. ವೋಲಿನ್ ಹೆದ್ದೆಗಳಲ್ಲಿ ತಮಿಳರು, ಮಲಯಾಳಿಗಳು ಇರುವುದರಿಂದ ಅವರನ್ನೇ ತುಂಬಿ ಕನ್ನಡಿಗರನ್ನು ಹೊಡೆದಟ್ಟುತ್ತಾರೆ. ಆದ್ದರಿಂದ ಮೊದಲು ಏನು ಕನ್ನಡಿಗರಿಗೆ ಅವಕಾಶ ಮಾಡಿಕೊಡಬೇಕು ಎಂದು ಹೇಳಿದ್ದೀರಿ ಅದನ್ನು ಕಾರ್ಯರೂಪಕ್ಕೆ ತನ್ನಿ, ಈಗ ಕೊಟ್ಟಿರತಕ್ಕ ಹೇಳಿಕೆಯನ್ನು ಬದಲಾವಣೆ ಮಾಡಿ ಎಂದು ಹೇಳಿ ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಎಚ್. ಡಿ. ದೇವೇಗೌಡ (ಹೊಳೆನರಸೀಪುರ).—ಮಾನ್ಯ ಅಧ್ಯಕ್ಷರೇ, ಇದು ೨೦೨ನೇ ನಿಯಮದ ಕೆಳಗಿನ ಚರ್ಚೆ ಇದೆ. ತಮ್ಮ ಅನುವುತಿಯನ್ನು ಕೇಳುತ್ತಾ, ಮಾನ್ಯ ಮುಖ್ಯ ಮಂತ್ರಿಗಳ ಗಮನಕ್ಕೆ ಒಂದು ವಿಚಾರವನ್ನು ತರುತ್ತೇನೆ. ಅದು ಬಹಳ ಪ್ರಾಮುಖ್ಯವಾದ ಮತ್ತು ಗಡನವಾದ ವಿಚಾರ. ೫೦೦ ರೂಪಾಯಿಗೆ ಒಳಪಟ್ಟು ವೇತನ ಪಡೆಯತಕ್ಕ ಎಲ್ಲಾ ಹೆದ್ದೆಗಳನ್ನೂ ಸಾಮಾನ್ಯವಾಗಿ ಸ್ಥಳೀಯ ಜನತೆಗೆ ಕೊಡಬೇಕು ಎನ್ನುತಕ್ಕಂಥಾದ್ದು ಇದೆ, ಈಗ ಅದನ್ನು ೮೦೦ ರೂಪಾಯಿ ಮಾಡಿದ್ದಾರೆ. ಒಂದು ಸಮಸ್ಯೆ ಏನೆಂದರೆ, ಅನೇಕ ಜನ ಹೊರಗಡೆಯಿಂದ ಬಂದಂಥವರು ಎಂಪ್ಲಾಯಿಮೆಂಟ್ ಎಕ್ಸ್‌ಚೇಂಜ್‌ನಲ್ಲಿ ಕೇರಾಫ್ ಅಡ್ರೆಸ್ ಕೊಟ್ಟು ಸ್ಥಳೀಯ ಜನ ಎಂದು ಸಾಬೀತು ಮಾಡಿಕೊಳ್ಳಲಿಕ್ಕೆ ಪ್ರಯತ್ನ ಮಾಡುತ್ತಾರೆ. ಇದು ನಡೆಯತಕ್ಕ ಮೂಲ. ಇಲ್ಲೇ ದೋಷ ಇರತಕ್ಕಂಥಾದ್ದು. ಎಂಪ್ಲಾಯ್‌ಮೆಂಟ್ ಎಕ್ಸ್‌ಚೇಂಜಿನಲ್ಲಿ ಅವರು ತಮ್ಮ ಹೆಸರನ್ನು ನೋಂದಾಯಿಸಿಕೊಳ್ಳುವಾಗ ಕೇರಾಫ್, ಬೋಗಸ್, ಸುಳ್ಳು ಅಡ್ರೆಸ್‌ನ್ನು ಕೊಡುವುದರ ಮುಖೇನ ಅವರು ಇಲ್ಲಿಯವರೆಗೆ ಎಂದು ಸಾಬೀತು ಮಾಡಿ ಕೊಳ್ಳುವುದಕ್ಕೆ ಅವರು ಎಲ್ಲಾ ಮುಂಚಾಗರೂಕತೆಯನ್ನೂ ವಹಿಸುತ್ತಾರೆ. ಇಲ್ಲೇ ಇರತಕ್ಕ ದೋಷ ಇದೆ: ನಿವಾರಣೆ ಮಾಡುವುದರ ಮುಖೇನ ಕ್ಲಾಸ್-೩, ಕ್ಲಾಸ್-೪ ಹೆದ್ದೆಗಳನ್ನು ಸ್ಥಳೀಯ ಜನತೆಗೆ ಒದಗಿಸುವುದಕ್ಕೆ ಸಾಧ್ಯವಾಗುತ್ತದೆ ಎನ್ನುವುದು ನನ್ನ ಅಭಿಪ್ರಾಯ. ತಾವು ಎಂಪ್ಲಾಯ್‌ಮೆಂಟ್ ಎಕ್ಸ್‌ಚೇಂಜ್ ಅಧಿಕಾರಿಗಳಿಗೆ ಸೂಕ್ತ ಸಲಹೆಯನ್ನು ಕೊಟ್ಟು ಎಂಪ್ಲಾಯ್‌ಮೆಂಟ್ ಎಕ್ಸ್‌ಚೇಂಜ್‌ನಲ್ಲಿ ರಿಜಿಸ್ಟರ್ ಮಾಡತಕ್ಕ ಕಾಲದಲ್ಲಿ ಇದರ ಬಗ್ಗೆ ಕಟ್ಟುನಿಟ್ಟಾದ ಕ್ರಮವನ್ನು ಪಾಲಿಸಬೇಕು ಎಂದು ತಾವು ತಿಳಿಸಬೇಕು—ಎಂದು ನಾನು ಸಲಹೆ ಕೊಡುತ್ತೇನೆ. ಇದರ ಬಗ್ಗೆ ತಾವು ದಿಟ್ಟವಾದ ಕ್ರಮವನ್ನು ತೆಗೆದುಕೊಂಡಿದ್ದೀರಿ ಅದಕ್ಕಾಗಿ ತಮ್ಮನ್ನು ಶ್ಲಾಘಿಸುತ್ತೇನೆ. ತಮ್ಮ ಸ್ಟೇಟ್‌ಮೆಂಟ್‌ನಲ್ಲಿ ಕಾನ್‌ಸ್ಟಿಟ್ಯೂಷನ್ ಪೊಸಿಷನ್ ಹೇಳಿದ್ದೀರಿ. ಅದರ ಇದರ ಬಗ್ಗೆ ಇಷ್ಟೂ ಯಾವಂತಿ ತೆಗೆದುಕೊಂಡಿದ್ದೀರಿ ಎನ್ನುವುದರ ಬಗ್ಗೆ ಮೆಚುಗೆ ಇದೆ. ಇಂಥಾ ವಿಚಾರಗಳ ಬಗ್ಗೆ ಧೈರ್ಯವಾಗಿ ಹೇಳುವುದು ಕಷ್ಟ. ಒಂದೆ ಹು ವಾರು ಮುಖ್ಯ ಮಂತ್ರಿಗಳು ಆಗಿ ಹೋಗಿದ್ದಾರೆ, ಅದರ ಸ್ಪಷ್ಟ ಗಡಸುತನ ಬೇಕು ಎಂದು ಹೊರಗಡೆ ಹೇಳಿದ್ದೀರಿ. ಇದರ ಬಗ್ಗೆ ತಮಗೆ ಏನು ಕಳಕಳಿ ಇದೆ ಅದು ಅರ್ಥವಾಗುತ್ತದೆ. ಅದನ್ನು ಕಾರ್ಯರೂಪಕ್ಕೆ ತರುವುದಕ್ಕೆ ಇವತ್ತಿನ ಹೇಳಿಕೆಯಲ್ಲಿ ಅಡಚಣೆಗಳಿವೆ ಎಂದು ಹೇಳಿದ್ದೀರಿ, ಇದನ್ನು ನಿವಾರಣೆ ಮಾಡಿಕೊಳ್ಳುವುದಕ್ಕೆ ತಿದ್ದುಪಡಿ ಮಾಡತಕ್ಕಂಥಾದ್ದು ಬಹಳ ಸೂಕ್ತವಾದುದು. ಇದನ್ನು ನಾವು ಅಷ್ಟೊಂದು ಬಹಳ ಉಗ್ರವಾದ ಪರಿಸ್ಥಿತಿಗೆ ಎಳೆಯುವುದಕ್ಕೆ ಸಾಧ್ಯವಿಲ್ಲ. ಆದುದರಿಂದ ಸಾಧ್ಯವಾದ ಮಟ್ಟಿಗೆ ಇವತ್ತು ಕೆಳಗಿನ ಹಂತದ ಹೆದ್ದೆಗಳನ್ನು ನಮ್ಮ ಮಕ್ಕಳಿಗೆ ದೊರಕಿಸಿಕೊಡುವುದರ ಬಗ್ಗೆ ಎಲ್ಲಾ ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳಬೇಕು. ಇದರಲ್ಲಿ ಕೆಲವು ನಿಮ್ಮ ಚೌಕಟ್ಟಿನಲ್ಲಿ ಮಾಡುವುದಕ್ಕೆ ಬರುತ್ತದೆ. ಮತ್ತೆ ಕೆಲವನ್ನು ನ್ಯಾಷನಲ್ ಇಂಟಿಗ್ರೇಷನ್ ಕೌನ್ಸಿಲ್‌ನಲ್ಲಿ ಒಂದು ಸಮಗ್ರವಾದ ನೀತಿಯನ್ನು ನಿರೂಪಣೆ ಮಾಡುವುದರ ಮುಖೇನ ಪ್ರಯತ್ನ ಮಾಡುತ್ತೀರಿ ಎಂದು ತಿಳಿದುಕೊಂಡಿದ್ದೇನೆ, ಇದಕ್ಕೆ ನಮ್ಮ ಸಂಪೂರ್ಣ ಬೆಂಬಲವಿದೆ ಎಂದು ತಿಳಿಸುವುದಕ್ಕೆ ಇಷ್ಟಪಡುತ್ತೇನೆ.

ಶ್ರೀ ಬಿ. ವಿ. ಕಕ್ಕಿಲ್ಲಾಯ (ವಿಠಲ್).—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮುಖ್ಯ ಮಂತ್ರಿಗಳ. ಒಂದು ಹೇಳಿಕೆಯನ್ನು ಓದಿದರು ಅದು ಇವತ್ತಿನ ಚೌಕಟ್ಟಿನಲ್ಲಿ ಬಹಳ ಸ್ಪಷ್ಟವಾಗಿ ಹೇಳಿದ್ದಾರೆ ಒಳ್ಳೆಯದು. ಶ್ರೀಮಾನ್ ಆನಂದರಾಯರು ಈ ವಿಚಾರವನ್ನು ಬಹಳ ದೂರಕ್ಕೆ ಎಳೆದರು ಎಂದು ನನಗನ್ನಿಸುತ್ತದೆ. ಇಲ್ಲಿರತಕ್ಕಂಥ ಪ್ರಶ್ನೆ ಏನೆಂದರೆ, ಸ್ಥಳೀಯ ಜನರಿಗೆ ಉದ್ಯೋಗ ಕೊಡುವ ಪ್ರಶ್ನೆ ಇದೆ. ಅದರ ಅವರು ಈ ಪ್ರಶ್ನೆಯನ್ನು ಬಿಟ್ಟು, ತಮಿಳು, ಮಲಯಾಳಂ ಪ್ರಶ್ನೆ ಎಲ್ಲಾ ಎತ್ತಿದರು. ಅಷ್ಟೆ ದೂರಕ್ಕೆ

ಈ ಸಮಸ್ಯೆಯನ್ನು ಎತ್ತಿಬಾರದು ಎಂದು ನನ್ನ ಕಳಕಳಿಯ ವಿನಂತಿ. ಸ್ಥಳೀಯ ಜನರಿಗೆ ಉದ್ಯೋಗ ಒದಗಿಸುವ ಬಗ್ಗೆ ಮಾನ್ಯ ದೇವೇಗೌಡರು ಒಳ್ಳೆಯ ಸಲಹೆಗಳನ್ನು ಮಾಡಿದರು, ಅವು ಬಹಳ ಸೂಕ್ತವಾದಂಥ ಸಲಹೆಗಳು. ಮತ್ತೆ ಮಾನ್ಯ ರಾಜಶೇಖರನವರೂ ಕೂಡ ಸೂಕ್ತವಾದಂಥ ಸಲಹೆಗಳನ್ನು ಮಾಡಿದ್ದಾರೆ. ಇತಿಮಿತಿಗೊಳಪಟ್ಟು ನಮ್ಮ ಜನತೆಗೆ ಕೆಲವು ಉದ್ಯೋಗಗಳನ್ನು ಒದಗಿಸಲಿಕ್ಕೆ, ಅನುಕೂಲಗಳನ್ನು ಒದಗಿಸಲಿಕ್ಕೆ ಕ್ರಮ ತೆಗೆದುಕೊಳ್ಳಬೇಕು ಎಂದು ಹೇಳಿದ್ದಾರೆ, ಅದು ಬಹಳ ಸೂಕ್ತವಾದುದು. ಮಾನ್ಯ ಮುಖ್ಯ ಮಂತ್ರಿಗಳನ್ನು ನಾನು ಪ್ರಾರ್ಥಿಸಿಕೊಳ್ಳುವುದೇನೆಂದರೆ, ತಾವು ಬಹಿರಂಗವಾಗಿ ಹೇಳಿಕೆ ಕೊಡುವಾಗ, ಕಾನೂನಿನ ಚೌಕಟ್ಟಿನೊಳಗೆ ಅರ್ಥಮಾಡಿಕೊಂಡು, ಸಂವಿಧಾನದ ನಿಯಮಗಳನ್ನು ಅರ್ಥಮಾಡಿಕೊಂಡು ಚಳುವಳಿ ಮುಂತಾದ ಬೇರೆ ರೀತಿಯ ರೂಪ ಕೊಡುವುದಕ್ಕೆ ಆಗದ ರೀತಿಯಲ್ಲಿ, ಮತ್ತೆ ಹೊರಗಡೆ ಪ್ರಚೋದನೆ ಆಗದ ರೀತಿಯಲ್ಲಿ, ಜವಾಬ್ದಾರಿ ಸ್ಥಾನದಲ್ಲಿರತಕ್ಕಂಥ ತಾವು ಇದರ ಸೂಕ್ಷ್ಮತೆಯನ್ನು ಆರಿತು ಹೇಳಿಕೆ ಕೊಡಬೇಕು ಎಂದು ತಮ್ಮಲ್ಲಿ ನಾನು ಕೇಳಿಕೊಳ್ಳುತ್ತೇನೆ.

ಶ್ರೀ ಎ. ಲಕ್ಷ್ಮೀನಗರ.—ನಾನು ಒಂದು ವಿವರಣೆಯನ್ನು ಕೇಳುವುದಕ್ಕೆ ಇಷ್ಟಪಡುತ್ತೇನೆ. ಮಾನ್ಯ ಸುಬ್ರಮಣ್ಯಂರವರು ಕೇಂದ್ರ ಸಚಿವರು ಆಗಿದ್ದ ಕಾಲದಲ್ಲಿ ಎಂದರೆ ಸುಮಾರು ೧೯೭೦ನೇ ಇಸ್ರಿ ಇರಬಹುದು. ಕೇಂದ್ರ ಸರ್ಕಾರದವರು ಬೆಂಗಳೂರು ನಗರದಲ್ಲಿ ಸ್ಥಾಪನೆ ಮಾಡಿರತಕ್ಕ ಉದ್ಯಮಗಳಲ್ಲಿ ಮತ್ತು ಕರ್ನಾಟಕ ರಾಜ್ಯದ ಉದ್ಯಮಗಳಲ್ಲಿ ಸ್ಥಳೀಯರಿಗೇ ಉದ್ಯೋಗಾವಕಾಶಗಳನ್ನು ಖಂಡಿತವಾಗಿಯೂ ಕೊಡಬೇಕು, ಅದು ೬೦೦ ರೂಪಾಯಿಗಳ ಸಂಬಳ ಸಿಗತಕ್ಕ ಎಲ್ಲ ಹುದ್ದೆಗಳೂ ಕೂಡ ಕನ್ನಡಿಗರಿಗೇ ಹೋಗಬೇಕು ಎನ್ನುತ್ತಿದ್ದರ ಬಗ್ಗೆ ಒಂದು ಸುತ್ತೋಲೆಯನ್ನೇ ಕಳುಹಿಸಿದ್ದಾರೆ. ಆದರೆ ಆ ಸುತ್ತೋಲೆಯ ಗತಿ ಎನಾಯಿತೋ ಗೊತ್ತಾಗಲಿಲ್ಲ. ಅದರ ಪ್ರಕಾರ ಕೇಂದ್ರ ಸರ್ಕಾರ ಸ್ಥಾಪನೆ ಮಾಡಿರತಕ್ಕ ಉದ್ಯಮಗಳಲ್ಲಿ ಸ್ಥಳೀಯರಿಗೆ ಯಾವ ಪ್ರಮಾಣದಲ್ಲಿ ಕೆಲಸಗಳನ್ನು ಕೊಡಲಾಗಿತ್ತು ಎಂಬುದನ್ನು ತಿಳಿಸಬೇಕು. ಇದು ಮೊದಲನೆಯ ಪ್ರಶ್ನೆ ಎರಡನೆಯದು ಏನೆಂದರೆ ಇವತ್ತು ಪರಿಸ್ಥಿತಿಯ ತೀರಾ ಉಲ್ಲಾಸಕ್ಕೆ ಹೋಗುವ ಸ್ಥಿತಿಯಲ್ಲಿದೆ. ಆಸಾಂಸ್ಥಿ ಯಾವ ರೀತಿಯಾಗಿ ಅಲ್ಲಿಯ ಸ್ಥಳೀಯ ಜನರು, ಮಣ್ಣಿನ ಜನರು ತಮ್ಮ ಮೇಲೆ ಒದಗಬಂದಿರತಕ್ಕ ಅಕ್ರಮಣವನ್ನು ಎದುರಿಸುವುದಕ್ಕೆ ಹೇಗೆ ಎದ್ದು ನಿಂತಿದ್ದಾರೋ ಹಾಗೆ ನಮ್ಮ ಸ್ಥಳೀಯರೂ ಕೂಡ ಯಾವುದನ್ನು ಪ್ರಾರಂಭ ಮಾಡಬೇಕಾಗಿ ಬಂದಿದೆ ಎನ್ನುತ್ತಕ್ಕ ವಿಷಯವನ್ನು ತಾವು ಗಮನದಲ್ಲಿಟ್ಟುಕೊಂಡು ಇದಕ್ಕೆ ಒಂದು ಸೂಕ್ತವಾದ ಪರಿಹಾರವನ್ನು ಕಂಡು ಹಿಡಿಯಬೇಕಾಗಿದೆ. ಇದನ್ನು ಅದಷ್ಟು ಬೇಗ ಕಾರ್ಯಗತ ಮಾಡುತ್ತೀರಿ, ಎನ್ನತಕ್ಕ ಭರವಸೆಯನ್ನು ಹೊಂದಲೇ ಎನ್ನತಕ್ಕ ಮಾತನ್ನು ಕೇಳುತ್ತೇನೆ.

ಶ್ರೀ ಹಾರನಹಳ್ಳಿ ರಾಮಸ್ವಾಮಿ.—ಸಂವಿಧಾನದಲ್ಲಿ ಕೆಲವು ಅಡಚಣೆಗಳಿವೆ ಎಂದು ಹೇಳುತ್ತಾರೆ. ಸಂವಿಧಾನದಲ್ಲಿ ಎನಿದೆ ಎಂದರೆ ಸಿಟಿಜನ್‌ಶಿಪ್ ಅಂಡ್ ಡಾಮಿನ್ಯೋ ಎನ್ನುವ ಎರಡು ಶಬ್ದಗಳನ್ನು ಉಪಯೋಗ ಮಾಡಿದ್ದಾರೆ. ಸಿಟಿಜನ್‌ಶಿಪ್ ಆಧಾರದ ಮೇಲೆ ಬರುವುದಿಲ್ಲ. ಅದರ ಡೋಮಿನ್ಯೋ ಎಂದರೆ ಯಾವನು ಒಬ್ಬ ಮನುಷ್ಯ ಒಂದೇ ಸ್ಥಳದಲ್ಲಿ, ಒಂದು ಕಡೆಯಲ್ಲಿ ಶಾಶ್ವತವಾಗಿ ನೆಲೆಯೂರಿ ನಿಲ್ಲಬೇಕೆಂದು ನಿರ್ಧಾರ ಮಾಡುತ್ತಾನೋ ಅದರ ಆಧಾರದ ಮೇಲೆ ಅನುಕೂಲತೆಯನ್ನು ಒದಗಿಸಿ ಕೊಡುವುದಕ್ಕೆ ಸಂವಿಧಾನದಲ್ಲಿ ಅವಕಾಶವಿದೆ. ಇದರ ಆಧಾರದ ಮೇಲೆ ನೇಮಕಗಳನ್ನು ಮಾಡುವಾಗ ಅದಕ್ಕೆ ಒಪ್ಪಿಗೆ ತೂಡುತ್ತಾರೆ. ಆದರೆ ತಾವು ಯಾರೋ ಸಂವಿಧಾನಾತ್ಮಕವಾಗಿ ಅಡಚಣೆ ಬರುತ್ತದ್ದೆಂದು ಹೇಳಿದಾಕ್ಷಣ ಕೆಲವು ನಂಬಬಾರದು. ಇಂಡಿಯಾ ದೇಶದಲ್ಲಿ ಯಾರು ಎಲ್ಲಿ ಶಾಶ್ವತವಾಗಿ ನೆಲೆಯೂರಿರುತ್ತಾನೋ ಅಂಥ ವರಿಗೇ ವಿಶೇಷವಾದ ಸೌಲಭ್ಯಗಳನ್ನು ನೇಮಕ ಮಾಡುವಾಗ ಅಧಿಕಾರವನ್ನು ಸಂವಿಧಾನ ಕೊಡಲು ಒಪ್ಪಿಕೊಳ್ಳುತ್ತದೆ ಎನ್ನುವ ಮಾತನ್ನು ಹೇಳುತ್ತಾ ತಾವು ಈ ಹಿನ್ನೆಲೆಯನ್ನು ತಿಳಿದುಕೊಂಡು ವಿಚಾರ ಮಾಡಬೇಕೆಂದು ಹೇಳುತ್ತೇನೆ.

ಶ್ರೀ ಕೆ. ಎ. ಕಂಗೇಗೌಡ.—ಡೋಮಿನ್ಯೋ ಎನ್ನುವುದು ರಾಜ್ಯದ ಎಲ್ಲಾ ಕಡೆಗಳಲ್ಲೂ ವಾಸ ಮಾಡಿಕೊಂಡಿರತಕ್ಕ ಎಲ್ಲಾ ಪ್ರಜೆಗಳಿಗೂ ಸರಿಸಮಾನವಾಗಿರುತ್ತದೆ. ಡೋಮಿನ್ಯೋ ಎಂದರೆ ಒಬ್ಬ ಮನುಷ್ಯ ಒಂದೇ ಕಡೆ ಹುಟ್ಟಿ ಅಲ್ಲಿಯೇ ಬೆಳೆದಿರುವುದು ಅಥವಾ ಅದೇ ಸ್ಥಳದಲ್ಲಿ ಅನೇಕ ವರ್ಷಗಳ ಕಾಲ ವಾಸಮಾಡಿಕೊಂಡಿರುವುದು. ಸಿಟಿಜನ್‌ಶಿಪ್ ಎನ್ನತಕ್ಕದ್ದು ಫಾರಿನರ್ ಬಂದರೆ ಅದು ಅವರಿಗೆ ಸಿಟಿಜನ್‌ಶಿಪ್ ಕೊಡುವ ವಿಚಾರವನ್ನು ತಮ್ಮ ಗಮನಕ್ಕೆ ತರುವುದಕ್ಕೆ ಇಷ್ಟಪಡುತ್ತೇನೆ.—

ಶ್ರೀ ಆರ್. ಗುಂಡೂರಾವ್.—ಅಧ್ಯಕ್ಷರೇ ಮಾನ್ಯ ಸದಸ್ಯರಾದ ಶ್ರೀ ಚಂದ್ರಶೇಖರ್ ರವರು ಮತ್ತು ಇನ್ನಿತರ ಸ್ನೇಹಿತರುಗಳು ಈ ವಿಷಯದ ಬಗ್ಗೆ ಹೇಳಿದ್ದಾರೆ. ಇದರ ಬಗ್ಗೆ ನಾನು ಉತ್ತರ

ಕೊಟ್ಟಿದ್ದೇನೆ. ಮತ್ತು ಇದರ ಬಗ್ಗೆ ಒಂದು ಸಮಾರಂಭದಲ್ಲಿಯೂ ಸಹ ಹೇಳಿಕೆಯನ್ನು ಕೊಟ್ಟಿದ್ದೇನೆ. ಸಮಾರಂಭದಲ್ಲಿ ಹೇಳಿಕೆ ಕೊಟ್ಟಿದ್ದನ್ನೇ ದೊಡ್ಡದು ಮಾಡಿಕೊಳ್ಳುವ ಪ್ರಶ್ನೆಯಲ್ಲ. ಏತಕ್ಕಿಂದರೆ ನಮ್ಮ ನಮ್ಮ ಅಭಿಪ್ರಾಯಗಳನ್ನು ನಾವು ಹೇಳಿರುತ್ತೇವೆ. ಆ ರೀತಿ ಹೇಳಿದಾಕ್ಷಣವೇ ಅದರ ಬಗ್ಗೆ ಚರ್ಚೆ ಮಾಡಿ ಏತಕ್ಕೆ ಹಾಗೆ ಹೇಳಿಕೆ ಕೊಟ್ಟರು, ಹೀಗೆ ಹೇಳಿಕೆ ಕೊಟ್ಟರು ಎನ್ನುವುದು ಸರಿಯಲ್ಲ. ಇವತ್ತು ಇದು ಬಹಳ ಗಂಭೀರವಾದಂಥ ಪ್ರಶ್ನೆಯಾಗಿದೆ. ಇದನ್ನು ನಾವು ಹೇಗೆ ಸಾಧನೆ ಮಾಡಬೇಕು ಎನ್ನುವುದು ಬಹಳ ಮುಖ್ಯವಾದದ್ದು. ಇವತ್ತು ಕರ್ನಾಟಕದ ಜನ, ಕನ್ನಡಿಗರು ಬಹಳಷ್ಟು ಜನ, ಲಕ್ಷಾಂತರ ಜನ ಬೊಂಬಾಯಿಯಲ್ಲಿ ಕೆಲಸ ಮಾಡುತ್ತಿದ್ದಾರೆ ಮತ್ತು ಬೇರೆ ಕಡೆಯಲ್ಲೂ ಕೆಲಸ ಮಾಡುತ್ತಿದ್ದಾರೆ. ಯಾವುದೋ ರೂಪದಲ್ಲಿ ಬೇರೆ ಬೇರೆ ವಿಧಾನಗಳಲ್ಲಿ ಕೆಲಸ ಮಾಡುತ್ತಿದ್ದಾರೆ. ಹೀಗಿರಬೇಕಾದರೆ ನಾವು ಇದನ್ನು ಯಾವ ರೀತಿ ಸಾಧನೆ ಮಾಡಬೇಕು ಎಂಬುದೇ ನಮಗಿರತಕ್ಕ ಪ್ರಶ್ನೆ. ಇವತ್ತು ನಮ್ಮ ಕರ್ನಾಟಕದವರಿಗೇ ಕೆಲಸ ಸಿಗಬೇಕು, ಎನ್ನುವಾಗ ಅದನ್ನು ಸಾಧನೆ ಮಾಡಬೇಕಾದರೆ ಲದನ್ನು ರಾಜಕೀಯವಾಗಿ ಯಾವುದೇ ತರಹದಲ್ಲಿ ಉಪಯೋಗಿಸಿಕೊಳ್ಳಬಾರದೆಂದು ಮಾನ್ಯ ಶ್ರೀ ದೇವೇಗೌಡರವರು ಹೇಳಿದ್ದಾರೆ. ಇದರಲ್ಲಿ ಮೂಲಭೂತವಾಗಿ ತೊಂದರೆ ಇದೆ. ಎಂಪ್ಲಾಯ್‌ಮೆಂಟ್ ಎಕ್ಸಿಜೆಂಟ್‌ನಲ್ಲಿ ರಿಜಿಸ್ಟ್ರಾರ್ ಆಗಬೇಕಾದರೆ ಯಾರಾದರೂ ಹೆಸರು ಕೊಟ್ಟರೆ ಅವರು ಇಲ್ಲಿಯವರೆಗೆ ಕೇರಾಫ್ ಅಡ್ಡಿಸಿಕೊಡಬೇಕು ಅದಕ್ಕೆ ಅವರು ಯಾರದೋ ವಿಳಾಸವನ್ನು ಕೊಟ್ಟಿರುತ್ತಾರೆ. ಇದನ್ನು ತಪ್ಪಿಸುವುದಕ್ಕೆ ನಾವು ಕ್ರಮ ತೆಗೆದುಕೊಳ್ಳಬೇಕಾದರೆ ನಾವು ಇದರ ಬಗ್ಗೆ ಪರಸ್ಪರ ಚರ್ಚೆ ಮಾಡಿ ಅದಕ್ಕೆ ಒಂದು ದಾರಿಯನ್ನು ಕಂಡು ಹಿಡಿಯಬೇಕು, ಆ ಮೂಲಕ ನಮ್ಮ ಗುರಿಯನ್ನು ಸಾಧನೆ ಮಾಡಲಿಲ್ಲ. ಅದರ ಬಗ್ಗೆ ಯಾವ ತರಹದ ಸಾಧನೆ ಮಾಡಲಿಲ್ಲ, ಆ ತರಹ ಹೊರಗಿನವರಿಗೆ ಕೊಡಬಾರದಾಗಿತ್ತು, ರಾಜಕೀಯ ಮಾಡಬಾರದು ಅಂತ ಹೇಳಿದರೆ ಅದು ಸರಿಯಾದದ್ದು ಅಲ್ಲ. ಅದೇ ಬೇರೆ ರಾಜ್ಯಗಳಾದ ತಮಿಳು ನಾಡಿನಲ್ಲಿ, ಕೇರಳದಲ್ಲಿ, ಪಂಜಾಬ್‌ನಲ್ಲಿ ಅಗಲೀ ಅಥವಾ ಬಂಗಳದಲ್ಲಿಯಾಗಲೀ ಆ ರಾಜ್ಯಗಳವರು ಏನಿದ್ದಾರೆ ಅವರು ತಮ್ಮ ರಾಜ್ಯದ ಸಮಸ್ಯೆ ಏನಿದೆ ಮತ್ತು ರಾಜ್ಯದ ಸಾಧನೆ ಮಾಡಬೇಕಾದರೆ ಅವರೆಲ್ಲರೂ ರಾಜಕೀಯವನ್ನು ಮರೆತು ಏನಿಟ್ಟಿಗೆ ಕೆಲಸ ಮಾಡುತ್ತಿದ್ದಾರೆ. ದುರಾದೃಷ್ಟವಶಾತ್ ನಮ್ಮ ರಾಜ್ಯದಲ್ಲಿ ಕಳೆದ ೨೫ ವರ್ಷಗಳಿಂದ ಏನಾಗಿದೆಯೆಂದರೆ ಅವರ ಗಮನವೆಲ್ಲಾ ತಮ್ಮ ತಮ್ಮ ಸ್ವಂತ ಸ್ಥಾನಗಳಿಗೋಸ್ಕರ ಹೋರಾಟ ಮಾಡಿಕೊಂಡು ಬಂದಿದ್ದಾರೆ. ಕರ್ನಾಟಕ ಹೋದರೂ ಪರವಾಗಿಲ್ಲ ತಮ್ಮ ಸ್ಥಾನ ಭದ್ರವಾಗಿರಬೇಕೆಂದು ತಮ್ಮ ಸ್ವಾರ್ಥವನ್ನೇ ನೋಡಿಕೊಂಡು ಬಂದಿದ್ದಾರೆ. ಆದುದರಿಂದ ಇವತ್ತು ನಮ್ಮ ರಾಜ್ಯದ ಹಿತದೃಷ್ಟಿಯನ್ನು ಯಾವ ರೀತಿಯಾಗಿ ಕಾಪಾಡಬೇಕು, ಯಾವ ರೀತಿ ಸಾಧನೆ ಮಾಡಬೇಕು ಎನ್ನುವುದೇ ನಮ್ಮ ಮುಂದಿರತಕ್ಕ ಮೂಲಭೂತವಾದ ಪ್ರಶ್ನೆ. ಬಹುಶಃ ನಮ್ಮ ಸದಸ್ಯರ ಮೂಲ ಉದ್ದೇಶವಾದರೂ ಏನಿದೆ ಎಂದರೆ ಕನ್ನಡಿಗರಿಗೆ, ಸ್ಥಳೀಯರಿಗೆ ಕೆಲಸ ಸಿಗುತ್ತಿಲ್ಲವೆನ್ನುವುದೇ ಆಗಿದೆ. ಆದರೆ ಇವತ್ತಿನ ದಿವಸ ನಮ್ಮ ರಾಜ್ಯದಲ್ಲಿ ತೆಲಗು ಭಾಷೆ ಮಾತನಾಡತಕ್ಕವರು, ತುಳು, ಕೊಡಗು, ಮಲೆಯಾಳ, ಕೊಂಕಣಿ ಹೀಗೆ ಅನೇಕ ಭಾಷೆಗಳನ್ನು ಮಾತನಾಡತಕ್ಕಂಥ ಜನ ಇದ್ದಾರೆ. ೫೦೦, ೧೦೦೦ ವರ್ಷಗಳ ಹಿಂದೆ ಅವರು ಇಲ್ಲಿಗೆ ಬಂದು ನೆಲಸಿ ಇಲ್ಲಿಯೇ ಬೇರೂರಿ ಅದೇ ಭಾಷೆಯನ್ನು ಮಾತನಾಡಿಕೊಂಡು ಬಂದಿರತಕ್ಕವರೂ ಇದ್ದಾರೆ. ಆದುದರಿಂದ ಇಲ್ಲಿ ಪ್ರಶ್ನೆಯ ಮೂಲ ಉದ್ದೇಶವೇನೆಂದರೆ ಸ್ಥಳೀಯವಾದ ಜನರಿಗೆ ಜಾಸ್ತಿ ಕೆಲಸ ಸಿಗಬೇಕು ಹೊರಗಿನ ರಾಜ್ಯಗಳವರಿಗೆ, ಉದ್ಯೋಗವನ್ನು ಕೊಡುವುದನ್ನು ಕಡಿಮೆ ಮಾಡಬೇಕು ಎನ್ನುವುದೇ ಆಗಿದೆ, ಅದೇ ಸರ್ಕಾರದ ಉದ್ದೇಶ ಕೂಡ ಆಗಿದೆ ಆದರೆ ಕೆಲವು ಕಡೆ ಏನಾಗಿದೆ ಎಂದರೆ ಮೇಲಾಧಿಕಾರಿಗಳು ಕೆಲಸಕ್ಕೆ ತೆಗೆದುಕೊಳ್ಳಬೇಕಾದರೆ ಸ್ವಾಭಾವಿಕವಾಗಿಯೇ ತಮಗೆ ಬೇಕಾದ ವರನ್ನೇ, ತಮಗೆ ಬೇಕಾದ ಜನಗಳನ್ನೇ ತೆಗೆದುಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತಾರೆ. ಇವತ್ತು ಉಡುಪಿ ಕೃಷ್ಣ ಭವನ್ ಒಂದು ಹೋಟಲನ್ನು ಮದ್ರಾಸ್‌ನಲ್ಲಿ ತೆಗೆದರೆ ಅವನು ಅಲ್ಲಿ ಕೆಲಸ ಮಾಡಲು ಉಡುಪಿಯವರನ್ನೇ ತೆಗೆದುಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತಾನೆ. ಇದರಲ್ಲಿ ಏನೂ ತಪ್ಪು ಇಲ್ಲ. ಏತಕ್ಕಿಂದರೆ ಉಡುಪಿಯವರಿಗೆ ಇಡ್ಲಿ, ದೋಸೆ ಹಾಕುವುದಕ್ಕೆ ಬಂದ ಹಾಗೆ ಬೇರೆಯವರಿಗೆ ಗೊತ್ತಿರುವುದಿಲ್ಲ. ಇಡ್ಲಿ ಮಾಡುವುದು ಮದ್ರಾಸ್‌ನವರಿಗೆ ಗೊತ್ತಿರುವುದಿಲ್ಲ. ಆದುದರಿಂದ ಅವನು ಉಡುಪಿಯವರನ್ನೇ ತೆಗೆದುಕೊಳ್ಳುವುದಕ್ಕೆ ಪ್ರಯತ್ನ ಮಾಡುತ್ತಾನೆ ಅದೇ ನ್ಯಾಯಾರ್ಹವೆಂದು ಒಂದು ಉದಾಹರಣೆ ಹೋಟಲನ್ನು ತೆಗೆದರೆ ಅವರು ಅಮೇರಿಕಾದವರನ್ನು ತೆಗೆದುಕೊಂಡರೆ ಅಲ್ಲಿಯವರಿಗೆ ಇಡ್ಲಿ, ದೋಸೆ ಮಾಡುವುದಕ್ಕೆ ಬರುತ್ತದೆಯೇ ? ಇಲ್ಲ ಅದಕ್ಕೆ ಅವರು ನಮ್ಮ ದೇಶದವರನ್ನೇ ನೇಮಕ ಮಾಡಿಕೊಳ್ಳಬೇಕಾಗುತ್ತದೆ. ಅದೇ ಬಿಲ್ ಬರೆಯುವ ಅಥವಾ ಮತ್ತೊಂದು ಬೇರೆ ಕೆಲಸ ಮಾಡಲು ಬೇಕಾದರೆ ಅಲ್ಲಿರುವ ಅಮೇರಿಕಾದವರನ್ನೇ ಅಪಾಯಿಂಟ್ ಮಾಡಿಕೊಳ್ಳಬಹುದು. ಆ ತರಹ ಮಾಡ

ಬೇಕಾಗುತ್ತದೆ. ಆದುದರಿಂದ ನಮ್ಮಲ್ಲೂ ಸಹ ಕೆಲವು ಲೋಪ ದೋಷಗಳಿವೆ. ನಿನ್ನೆಯ ದಿವಸ ನಾನು ಮೈಸೂರಿನಲ್ಲಿ ತ್ರಿಪ್ಲಾರ್ ಹೋಟೆಲ್ ಅನ್ನು ಉದ್ಘಾಟನೆ ಮಾಡಿದೆ, ಆಗ ಉದ್ಘಾಟನೆ ಮಾಡಿ ವಂಥಾ ಸಂದರ್ಭದಲ್ಲಿ ಅಲ್ಲಿಯ ಪ್ರೊಪ್ರೈಟರ್ ಏನು ಹೇಳಿದರು ಎಂದರೆ ನನಗೆ ಕರ್ನಾಟಕದವರಿಗೇ ಕೆಲಸ ಕೊಡಬೇಕೆಂದು ಇಚ್ಛೆ ಇದೆ, ಆದರೆ ಯಾರೂ ದೊರೆಯುತ್ತಿಲ್ಲ, ಆಡ್ಮಿನ್‌ಟ್ರೇಷನ್ ಮಾಡಿದ್ದೇನೆ ಅಂತ ಹೇಳಿದರು. ಅದೇ ರೀತಿ ಇವತ್ತು ಕರ್ನಾಟಕ ಭವನ, ಗುಜರಾತ್ ಭವನ, ಅಂತ ಡೆಲ್ಲಿಯಲ್ಲಿ ಇದೆ. ಆದರೆ ದುರ್ದೈವದ ಸಂಗತಿ ಏನಂದರೆ ಇದರ ಬಗ್ಗೆ ಈ ಸದನದಲ್ಲಿ ನಾನು ಅನೇಕ ಸಾರಿ ಹೇಳಿದ್ದೇನೆ. ಅಲ್ಲಿ ಕೆಲಸ ಮಾಡಲು ಯಾರೂ ಸಿಕ್ಕುವುದಿಲ್ಲ. ನಾನು ಇದನ್ನು ಹಿಂದಿನ ಮಂತ್ರಿ ಮಂಡಲದಲ್ಲಿ ಇದ್ದಾಗಲೇ ಪ್ರಯತ್ನ ಮಾಡಿದೆ, ಅಲ್ಲಿ ಅಡಿಗೆಯವರ ಕೆಲಸ, ಇಲ್ಲ ಡ್ರೈವರ ಕೆಲಸ ಕೊಡಿಸುತ್ತೇನೆ ಬನ್ನಿ ಅಂತ ಹೇಳಿದರೆ ಯಾರೂ ಮುಂದೆ ಬರುವುದಕ್ಕೆ ತಯಾರಾಗಿಲ್ಲ, ಕೊನೆಗೆ ಯಾರೋ ಒಬ್ಬ ಮಧುಗಿರಿಯವನು ಸಿಕ್ಕದೆ ಅವನು ಅಲ್ಲಿ 2 ದಿವಸ ಇದ್ದು, ಪುನಃ ವಾಪಸ್ಸು ಬಂದು ಬಿಟ್ಟ.

ನಮ್ಮಲ್ಲಿ ಇರತಕ್ಕ ಪರಿಸ್ಥಿತಿಯನ್ನು ನಾವು ಮೊದಲು ತಿಳಿದುಕೊಳ್ಳಬೇಕಾಗುತ್ತದೆ. ನಮ್ಮಲ್ಲಿ ಯಾವ ತರಹದ ಕೆಲಸವನ್ನು ಅಪರ್ಷಸ್ತುತಾರೆಂದರೆ, ಯಾರೂ ಕಷ್ಟಪಡಲಿಕ್ಕೆ ತಯಾರಿರುವುದಿಲ್ಲ (ಕೆಲವರು ಇರಬಹುದು). ಮೂಲತಃ ಯಾರು ಕಷ್ಟಪಡುವುದಕ್ಕೆ ತಯಾರಾಗಿಲ್ಲ, ಸುಲಭವಾದ ಕೆಲಸವಾಗಬೇಕು. ಬೆಂಗಳೂರಿನವರಿಗೆ ಬೆಂಗಳೂರಿನಲ್ಲೇ, ತುಮಕೂರಿನವರಿಗೆ ತುಮಕೂರಿನಲ್ಲೇ, ಮಂಗಳೂರಿನವರಿಗೆ ಮಂಗಳೂರಿನಲ್ಲೇ ಕೆಲಸ ದೊರೆಯಬೇಕು. ಹಾಸನದಿಂದ ಚನ್ನರಾಯಪಟ್ಟಣಕ್ಕೆ ವರ್ಗ ಮಾಡಿದರೆ ಮಾನ್ಯ ದೇವೇಗೌಡರ ಹತ್ತಿರ ಹೋಗುತ್ತಾರೆ; ನನಗೆ ಅಲ್ಲಿ ಹವೆ ಒಗ್ಗುವುದಿಲ್ಲ, ಹಾಸನಕ್ಕೆ ವರ್ಗ ಮಾಡಿಸಿಕೊಡಿ ಎಂದು. ಇದು ಬಹಳ ಕಷ್ಟಕರವಾದ ಪರಿಸ್ಥಿತಿ. ಉದಾಹರಣೆಗೆ ಕೊಡಗನ್ನು ತೆಗೆದುಕೊಂಡರೆ ಅಲ್ಲಿ, ತರಕಾರಿ ವ್ಯಾಪಾರಕ್ಕೆ, ಕಿತ್ತಲೆಹಣ್ಣು ಕುಯ್ಯುವುದಕ್ಕೆ, ಏಲಕ್ಕಿ ಕುಯ್ಯುವುದಕ್ಕೆ ಕೇರಳದವರು ಬರಬೇಕು. ಒಂದು ಸಣ್ಣ ವ್ಯಾಪಾರಕ್ಕೂ ಕೇರಳದವರು ಬರಬೇಕು. ಒಂದು ವೇಳೆ ಏನಾದರೂ ಕೇರಳದವರು ಮುಷ್ಕರ ಹೊಡೆದರೆ ಆರ್ಥ ವ್ಯಾಪಾರ ನಿಲ್ಲುತ್ತದೆ. ನಾವು ಇಂಥ ಪರಿಸ್ಥಿತಿಯಲ್ಲಿದ್ದೇವೆ. ಇದಕ್ಕೆ ನಾನಾ ಕಾರಣಗಳಿರಬಹುದು, ನಮ್ಮ ಭೂಮಿಯನ್ನು ಟೆಬೆಟ್ಟಿಯನ್ಸ್‌ಗೆ ಕೊಟ್ಟು ಕೆಲಸ ಮಾಡಿಸತಕ್ಕ ಜನ ನಾವು. ಆ ಜನರಿಗೆ ಇಲ್ಲಿನ ಭಾಷೆ ಗೊತ್ತಿಲ್ಲ. ಸಂಸ್ಕೃತಿ ಗೊತ್ತಿಲ್ಲ, ಜನರ ಪರಿಚಯವಿಲ್ಲ, ಹೀಗೆ ಯಾವುದೂ ಗೊತ್ತಿಲ್ಲದ ಜನ ಇಲ್ಲಿಗೆ ಬಂದು ಗಂಡ-ಹೆಂಡತಿ ಮಕ್ಕಳು ಎಲ್ಲ ದುಡಿದು ಸಹಕಾರ ಸಂಘ ಮಾಡಿಕೊಂಡು ಲಾರಿ ಇಟ್ಟುಕೊಂಡು ಸಂಪಾದನೆ ಮಾಡುತ್ತಿದ್ದಾರಲ್ಲದೆ ಎಷ್ಟೋ ಜನ ಕಷ್ಟಪಟ್ಟು ಒಡಿ ಡಾಕ್ಟರು ಇಂಜಿನಿಯರ್‌ಗಳು ಆಗಿದ್ದಾರೆ. ಅದರ ನಮ್ಮವರು ಬೆಳಗ್ಗೆ ಆಸ್ಪತ್ರೆ ಹೊತ್ತಿಗೆ ಎದ್ದು ಏಕೆ ಉಳಬೇಕೆಂದು ಬಿಡಿ ಸೇದಿಕೊಂಡು ದೇವೇಗೌಡರು ಹಾಗಿದ್ದಾರೆ, ಗುಂಡೂರಾಯರು ಹೀಗಿದ್ದಾರೆಂದು 2 ತಿಂಗಳು ಜಾತ್ರೆ, 2 ತಿಂಗಳು ಹಬ್ಬ, 2 ತಿಂಗಳು ಮದುವೆ-ಮಂಜಿ ಎಂದು ತಿರುಗಾಡಿಕೊಂಡು ಕಾಲ ಕಳೆಯುತ್ತಿರುತ್ತಾರೆಯೇ. ವಿನಹ ಕಷ್ಟಪಟ್ಟು ಹೊಲಗದ್ದೆಗಳಲ್ಲಿ ದುಡಿಯುವುದಿಲ್ಲ. ಟೆಬೆಟ್ಟಿಯನ್ಸ್, ಊರು ಬಿಟ್ಟು ಬಂದು ಇಲ್ಲಿ ದುಡಿಯುವುದನ್ನು ನೋಡಬೇಕು, ಗಂಡ ಒಂದು ಕಡೆ ದುಡಿದರೆ, ಹೆಂಡತಿ ಮತ್ತೊಂದು ಕಡೆ, ಮಕ್ಕಳು ಇನ್ನೊಂದು ಕಡೆ ಹೊಲಗದ್ದೆಗಳಲ್ಲಿ ಕಷ್ಟಪಟ್ಟು ದುಡಿಯುತ್ತಿರುತ್ತಾರೆ. ನಮ್ಮವರಿಗೆ ಜಮೀನಿಗಾಗಿ ಸ್ವಲ್ಪ ಹಣ ಕೊಟ್ಟು ಅವರು ದೊಡ್ಡ ಕೊಳ್ಳುತ್ತಿ ಮಾಡುತ್ತಾರೆ. ನಮ್ಮವರು ಬೆಳಗ್ಗೆ ಎದ್ದು ಏಕೆ ಉಳಬೇಕೆಂದುಕೊಂಡಿದ್ದು ಮಂತ್ರಿಗಳು, ಅಧಿಕಾರಿಗಳು ಹೋದಾಗ ನಮಗೆ ಆದಾಗ ಬೇಕು, ಇದಾಗಬೇಕು ಅಲ್ಲಿ ಅನ್ಯಾಯವಾಗಿದೆ, ಇಲ್ಲಿ ಅನ್ಯಾಯವಾಗಿದೆ ಎಂದು ಅರ್ಜಿ ಕೊಡುತ್ತಾರೆ. ಇದು ನಮ್ಮಲ್ಲಿ ಮೂಲಭೂತವಾಗಿ ಬಂದಿರತಕ್ಕ ಪರಿಸ್ಥಿತಿ. ಇದನ್ನು ಬಗೆಹರಿಸಬೇಕಾದರೆ ನಾವು ಸ್ಥಳೀಯವಾಗಿ ಏರ್ಪಾಡು ಮಾಡಬೇಕಾಗುತ್ತದೆ. ಇವತ್ತಿನ ದಿವಸ ಕೇರಳದವರಾಗಲೀ, ತಮಿಳುನಾಡಿನವರಾಗಲೀ ಏಕೆ ಬೆಂಗಳೂರು ನಗರಕ್ಕೆ ಜಾಸ್ತಿ ಬಂದಿದ್ದಾರೆಂದರೆ ಅದಕ್ಕೆ ಅನೇಕ ಕಾರಣಗಳಿವೆ. ಉದಾಹರಣೆಗೆ, ಪ್ರವಾಸಿ ವಂದಿರವನ್ನು ತೆಗೆದುಕೊಳ್ಳಿ, ಅಲ್ಲಿ ಅಡಿಗೆ ಕೆಲಸ ಮಾಡತಕ್ಕವರು ಮುನಿಸಿಪಾಲಿಟಿ ಸಾಮಿ ಗಳಿರುತ್ತಾರೆಯೇ ವಿನಹ ಲಿಂಗಪ್ಪ, ಕಾಳಪ್ಪಗಳಿರುವುದಿಲ್ಲ.

ಶ್ರೀ ಪಿ. ರಾಮದೇವ್.—ನಮ್ಮವರು ಹೋದರೆ ಅಲ್ಲಿ ಕೆಲಸ ಕೊಡುವುದಿಲ್ಲ,

ಶ್ರೀ ಆರ್. ಗುಂಡೂರಾವ್.—ಕೆಲಸ ಕೊಡಿಸುತ್ತೇನೆ, ಕರೆದುಕೊಂಡು ಬನ್ನಿ.

ಶ್ರೀ ಪಿ. ರಾಮದೇವ್.—ನಮ್ಮವರನ್ನು ಬಹಳ ಕೆಳಮಟ್ಟದಲ್ಲಿ ನೋಡುತ್ತಾರೆ, ಅಂದಾಗ ಅವರು ಮಾತ್ರ ಬುದ್ಧಿವಂತರು, ನಮ್ಮವರು ಅಲ್ಲವೆಂದು ಇರಬಹುದು.

ಶ್ರೀ ಆರ್. ಗುಂಡೂರಾವ್.—ಅದನ್ನು ನಾನು ಹೇಳುತ್ತಿಲ್ಲ. ಆ ಒಂದೇ ದೃಷ್ಟಿಯಲ್ಲಿ ನೋಡಬೇಡಿ. ಪರಿಸ್ಥಿತಿಯನ್ನು ನಾವೂ ನೀವು ನೋಡಬೇಕಾಗಿದೆ. ನಾಳೆ ಬೇಕಾದರೆ ಒಬ್ಬ ಅಡಿಗೆಯವನನ್ನು ಕೂಡಿ, ದೆಹಲಿಯಲ್ಲಿ ಕೆಲಸ ಕೊಡಿಸುತ್ತೇನೆ. ಗುಮಾಸ್ತರನ್ನು ಕೂಡಿ ಕೆಲಸ ಕೊಡಿಸುತ್ತೇನೆ.

ಶ್ರೀ ಮಲ್ಲಿಕಾರ್ಜುನ ಅನಂದರಾವ್.—ಹಾಗಾದರೆ ಸಂಜೆ ಪಟ್ಟಿಯನ್ನು ಕಳುಹಿಸಿ ಕೊಡುತ್ತೇನೆ.

ಶ್ರೀ ಆರ್. ಗುಂಡೂರಾವ್.—ಅಲ್ಲಿ ೩ ದಿವಸ ಇರುವುದಿಲ್ಲ, ಕರ್ನಾಟಕದಲ್ಲಿ ಇಂಥ ಕಡೆ ಕೆಲಸ ಖಾಲಿ ಇದೆ, ಅಲ್ಲಿಗೆ ಹಾಕಿಕೊಡಿ ಎಂದು ಆರ್ಜಿ ತೆಗೆದುಕೊಂಡು ಬರುತ್ತಾರೆ.

ಶ್ರೀ ಹೆಚ್. ಡಿ. ದೇವೇಗೌಡ.—ಮಾನ್ಯ ಮುಖ್ಯ ಮಂತ್ರಿಗಳು ಹೇಳುವುದು ಸತ್ಯಕ್ಕೆ ದೂರವಾದ ಮಾತೇನು ಅಲ್ಲ. ಬ್ಯಾಂಕಿಂಗ್ ಸಂಸ್ಥೆಗಳಲ್ಲಿ ಕೆಲಸ ಕೊಡಿಸಿದರೂ ಕೂಡ ನಮ್ಮ ಜಿಲ್ಲೆಗೆ ವರ್ಗ ಮಾಡಿಸಿ ಕೊಡಿ ಎಂದು ಅಪ್ಪನನ್ನೋ, ಮಾವ ನನ್ನೋ ಕರೆದುಕೊಂಡು ಮನೆ ಬಾಗಿಲಿಗೆ ಬರುತ್ತಾರೆ. ದೆಹಲಿಗೆ ಕಳುಹಿಸಿದರೆ ಮರು ದಿನವೇ ಮನೆ ಬಾಗಿಲಿಗೆ ಬಂದಿರುತ್ತಾರೆ. ಇವತ್ತಿನ ಪರಿಸ್ಥಿತಿ ಈ ರೀತಿ ಇದೆ.

ಶ್ರೀ ಆರ್. ಗುಂಡೂರಾವ್.—ಇವತ್ತಿನ ದಿವಸ ಈ ಪ್ರಶ್ನೆಗಳನ್ನು ವಿಚಾರ ಮಾಡುವಾಗ ಮಾನ್ಯ ದೇವೇಗೌಡರಂತೆ ನಾನೂ ಒಬ್ಬನಾಗಿದ್ದೇನೆ. ಸ್ಥಳೀಯ ನಿರುದ್ಯೋಗ ಸಮಸ್ಯೆಗಳು ಜಾಸ್ತಿ ಇವೆ. ಎಲ್ಲ ಮಂತ್ರಿಗಳ, ಅಧ್ಯಕ್ಷರುಗಳ, ಶಾಸಕರುಗಳ ಮನೆ ಮುಂದೆ ಜನ ಇರುತ್ತಾರೆ. ಅವರಲ್ಲಿ ನೂರಕ್ಕೆ ಎಪ್ಪತ್ತು ಭಾಗ ಜನರು ಕೆಲಸ ಕೊಡಿಸಿಕೊಡಿ ಎಂದು ಬರುವವರಿದ್ದಾರೆ. ಆದರೆ ಉದ್ಯೋಗವನ್ನು ಕೊಡಿಸಬೇಕಾದರೆ ನಾನಾ ರೀತಿಯಲ್ಲಿ ಯೋಚನೆ ಮಾಡಬೇಕಾಗಿದೆ. ಮಿಡ್ಲ್ ಕ್ಲಾಸ್ಸಿಗೆ ಹೋಗುವುದಾದರೆ ಕಳುಹಿಸಿಕೊಡುತ್ತೇನೆ ಬಹುಶಃ ಅಲ್ಲಿ ಕರ್ನಾಟಕದ ದಕ್ಷಿಣ ಕನ್ನಡ ಜಿಲ್ಲೆಯ ಜನರಿಗೆ ಹೆಚ್ಚಿನ ಪ್ರಾಶಸ್ತ್ಯ ಕೊಡುತ್ತಾರೆ. ಅದು ನನ್ನ ಜಿಲ್ಲೆ ಎಂದು ಹೇಳುವುದಿಲ್ಲ. ಏಕೆಂದರೆ ದಕ್ಷಿಣ ಕನ್ನಡ ಜಿಲ್ಲೆಯವರು ಹಾಗೂ ಉತ್ತರ ಕನ್ನಡ ಜಿಲ್ಲೆಯ ಸ್ವಲ್ಪ ಭಾಗದ ಜನರು ಬೆಳಗಾನವರು ಎಲ್ಲಿಗೆ ಬೇಕಾದರೂ ಹೋಗಿ ಕೆಲಸ ಮಾಡಬಲ್ಲರು. ಅವರಿಗೆ ಆ ಒಂದು ಶಕ್ತಿ ಇದೆ. ಸರ್ಕಾರವೇ ಎಲ್ಲವನ್ನು ಮಾಡುವುದಕ್ಕಿಂತ ಜನಗಳಲ್ಲಿಯೂ ಒಂದು ರೀತಿ ಉತ್ಸಾಹ ಬರಬೇಕು, ಛಲ ಬರಬೇಕು. ಅದಿಲ್ಲದೆ ಮುಂದುವರಿದು ಮನೆ ಇದೆ ಎಂದು ಅದನ್ನು ಪಾಲ ಮಾಡಿಕೊಂಡಿದ್ದರೆ ಒಳಗೆ ಕಷ್ಟವಾಗುತ್ತದೆ. ಅದು ಏನೇ ಇರಲಿ, ಅವರವರ ಹಣೆಬರಹ. ಸ್ಥಳೀಯವಾಗಿಯಾಗಲೀ ಅಥವಾ ಹೊರಗಡೆಯಾಗಲಿ ಕೆಲಸ ಬೇಕೆಂದರೆ ಕಷ್ಟಪಟ್ಟು ಕೆಲಸ ಮಾಡುವುದಕ್ಕೆ ತಯಾರಾಗಿರಬೇಕು. ನಾವೇನೋ ಕಾರ್ಖಾನೆಯ ಮಾಲೀಕರಿಗೆ ಒತ್ತಾಯ ಮಾಡಿ ಸ್ಥಳೀಯರನ್ನೇ ಕೆಲಸಕ್ಕೆ ತೆಗೆದುಕೊಳ್ಳಿ ಎಂದು ಹೇಳುತ್ತೇವೆ. ಆದರೆ ಅವರು ಅಲ್ಲಿ ಸರಿಯಾಗಿ ಕೆಲಸ ಮಾಡದೆ ಹೋದರೆ ಬಹಳ ಕಷ್ಟವಾಗುತ್ತದೆ. ಉದಾಹರಣೆಗೆ ಹೇಳುತ್ತೇನೆ, ನಮ್ಮ ಜಿಲ್ಲೆಯ ಕಾಫಿ ತೋಟದಲ್ಲಿ ಕಾಫಿ ಹಣ್ಣು ಕುಯ್ಯಲಿಕ್ಕೊಂದು ಕೊಳ್ಳೇಗಾಲದಿಂದ, ನಂಜನಗೂಡಿನಿಂದ, ಮೈಸೂರಿನಿಂದ ಕೆಲವರು ಬಂದರು. ನಮ್ಮ ಊರು ಕಂಶಾಲ ನಗರದ ಬಾರ್ಡರ್ ನಲ್ಲಿದೆ. ಅಲ್ಲಿಗೆ ಬೆಳಿಗ್ಗೆ ೮-೧೦ ಮುಂದಿ ಪೋಲೀಸರು, ಮಾಲೀಕರು ಎಲ್ಲ ಬಂದರು ಏತಕ್ಕೆ ಬಂದರು ಎಂದರೆ, ಮೈಸೂರು ಕಡೆಯಿಂದ ಏನು ಕಾಫಿ ಹಣ್ಣು ಕುಯ್ಯುವುದಕ್ಕೊಂದು ಜನರು ಬಂದಿದ್ದರು ಅವರಲ್ಲಿ ಮುಂಗಡ ಹಣ ತೆಗೆದು ಕೊಂಡಿದ್ದು ಗಂಡ-ಹೆಂಡತಿ ಮಕ್ಕಳ ಸಮೇತ ಶಾಲಾ ಶಿಕ್ಷಕರು ಮನೆ ಬಾಲ್ಯದವರೂ ಹೋಗಿದ್ದಾರೆಂದು ತಿಳಿಸಿದರು. ಆದರೆ ಅದೇ ಜಾಗದಲ್ಲಿ ಸುಮಾರು ೩೦-೪೦ ವರ್ಷಗಳಿಂದ ಕೆಲಸ ಮಾಡಿಕೊಂಡು ಇರತಕ್ಕ ಕೇರಳದ, ಮದ್ರಾಸಿನ, ಮಂಗಳೂರಿನ ಜನರು ಇದ್ದಾರೆ. ಈ ರೀತಿ ಒಂದು ಸಾರಿಯಲ್ಲ ನೂರು ಸಾರಿಯಾಗಿದೆ. ಏತಕ್ಕೆ ಹೀಗಾಗುತ್ತದೆಂದರೆ, ಬೆಳಿಗ್ಗೆ ೪ ಗಂಟೆಗೆ ಏಳಬೇಕು, ೫ ಗಂಟೆಗೆ ಕೆಲಸಕ್ಕೆ ನಿಲ್ಲಬೇಕು, ೬ ಗಂಟೆಗೆಲ್ಲ ಬೆಟ್ಟ ಹತ್ತಬೇಕು, ಬೆನ್ನಿಗೆ ಬುಟ್ಟಿ ಕಟ್ಟಿಕೊಂಡು ಕಾಫಿ ಹಣ್ಣು ಕುಯ್ಯಬೇಕು. ಬೆಳಿಗ್ಗೆ ಎದ್ದು ತಕ್ಷಣ ಇಡ್ಲಿ, ಕಾಫಿ ಸಿಗುವುದಿಲ್ಲ. ಈ ಕಷ್ಟ ಕೋಸ್ತುರ ಬಿಟ್ಟು ಹೋಗುತ್ತಾರೆ. ಎರಡನೆ ಯದಾಗಿ ಹೊರಗಡೆಯಿಂದ ಬಂದವರು ಸ್ವಲ್ಪ ಭಾಷೆ ಬಲ್ಲವರು ಏನು ಮಾಡುತ್ತಾರೆಂದರೆ, ಪಂಚಾಯತಿ ಚುನಾವಣೆ, ತಾಲ್ಲೂಕು ಬೋರ್ಡ್ ಚುನಾವಣೆ, ಬ್ಯಾಂಕಿನ ಚುನಾವಣೆ, ಮರಸಭೆಯ ಚುನಾವಣೆಗಳು ನಡೆಯುವ ಸಂದರ್ಭದಲ್ಲಿ ಮಾಲೀಕರ ಮೇಲೆ ಪ್ರದರ್ಶನ ನಡೆಸುತ್ತಾರೆ. ಇಂಥ ಪರಿಸ್ಥಿತಿ ಎಲ್ಲೋ ಒಂದೊಂದುಕಡೆ ಆಗುತ್ತದೆ. ಈ ರೀತಿ ಆಗುವುದನ್ನು ಮಾಲೀಕರು ಮತ್ತು ಸರ್ಕಾರ ಕೂಡಯೋಚನೆ ಮಾಡುತ್ತದೆ ಇಂಥ ಪರಿಸ್ಥಿತಿಯನ್ನು ಹೋಗಲಾಡಿಸ ಬೇಕಾದರೆ ಕನ್ನಡಿಗರಿಗೆ ಕೆಲಸ ಕೊಡಬೇಕೆಂಬ ಉದ್ದೇಶವಿದ್ದರೂ ಅದಕ್ಕೆ ಆ ದಿಸೆಯಲ್ಲಿ ನಮ್ಮವರು ತಯಾರಾಗಬೇಕು. ಆಕೌಂಟೆಂಟ್ ಜನರಲ್‌ರವರ ಕಛೇರಿಯಲ್ಲಿ, ಇನ್ನೊಂದು ಕಡೆ ಏನಾಗಿದೆ ಅದನ್ನು ಸರಿಪಡಿಸಬೇಕಾದರೆ ಕಾನೂನು ಪ್ರಕಾರ ಏನು

ಅಡಚಣೆ ಇದೆ ಅದನ್ನು ಪರಿಹಾರ ಮಾಡಲಿಕ್ಕೆ ಪ್ರಯತ್ನಪಡೋಣ. ಕೇಂದ್ರ ಸರ್ಕಾರದೊಡನೆ ಮಾತು ಕತೆ ನಡೆಸಿ ಸ ಳೀಯರಿಗೆ ಕೊಡಬೇಕಾಗುತ್ತದೆ. ಇಲ್ಲದಿದ್ದರೆ ನಿರುದ್ಯೋಗ ಸಮಸ್ಯೆ ನಮ್ಮಲ್ಲಿ ಅಧಿಕವಾಗು ತ್ತದೆಯಲ್ಲದೆ ಜನರಲ್ಲಿ ಒಂದು ರೀತಿಯ ಜಿಗುಪ್ಸೆ ಮನೋಭಾವನೆ ಬೆಳೆಯುತ್ತದೆ. ಈ ರೀತಿ ಹೆಚ್ಚಿನ

00.00 ಎ.ಎಂ.

ವಿವಾದಾಸ್ಪದಕ್ಕೆ ಅವಕಾಶ ಮಾಡಿಕೊಡುವುದು ಸೂಕ್ತವಲ್ಲ. ತಮ್ಮ ಅಭಿಪ್ರಾಯವನ್ನು ತಾವು ತಿಳಿಸಿ ದ್ಲೀರಿ. ನನ್ನ ಅಭಿಪ್ರಾಯ ಏನು ಎಂಬುದು ತಮಗೆ ಗೊತ್ತೇ ಇದೆ. ಆದ್ದರಿಂದ ನಾವು ಈ ಬಗ್ಗೆ ಸಾಧನೆ ಹೇಗೆ ಮಾಡಬೇಕು ಎಂಬುದನ್ನು ನೋಡೋಣ. ಸುಮ್ಮನೆ ನಾವು ಚರ್ಚೆ ಮಾಡಿಕೊಂಡು ಹೋಗುವುದು ಸರಿಯಲ್ಲ. ಕರ್ನಾಟಕ ವಿಧಾನಸಭೆಯಲ್ಲಿ, ರಾಜ್ಯದಲ್ಲಿ ಕನ್ನಡಿಗರಿಗೆ ಮಾತ್ರ ಉದ್ಯೋ ಗಾವಕಾಶ ಕೊಡಬೇಕು ಎಂದು ಹೇಳಿದರೆ ಮಹಾರಾಷ್ಟ್ರ ಅಥವಾ ತಮಿಳುನಾಡು ವಿಧಾನಸಭೆಯಲ್ಲಿ ಕೂಡ ಕರ್ನಾಟಕದ ಜನರನ್ನು ವಾಪಸ್ ಕಳಿಸಿ ಎಂದು ಹೇಳುವ ಸಂದರ್ಭ ಬರುತ್ತದೆ, ಆ ರೀತಿ ಹೇಳಿಸಿಕೊಳ್ಳು ವುದು ಬೇಡ.

ಶ್ರೀ ಹೆಚ್. ಡಿ. ದೇವೇಗೌಡ.—ಸ್ಥಳೀಯರಿಗೆ ಕೆಲಸ ಕೊಡಬೇಕು ಎಂದು ಹೇಳಿದೆ.

ಶ್ರೀ ಆರ್. ಗುಂಡೂರಾವ್.— ಸ್ಥಳೀಯರಿಗೆ ಕೆಲಸ ಕೊಡಬೇಕಾದ ವಿಷಯದಲ್ಲಿ ವಿವಾದಾಸ್ಪದವನ್ನಾಗಿ ಮಾಡಿಕೊಳ್ಳದೆ ನಾವು, ವಿರೋಧಪಕ್ಷದ ಮುಖ್ಯಸ್ಥರು ಕುಳಿತು ಚರ್ಚೆ ಮಾಡೋಣ ಕಾರ್ಖಾನೆಯ ಮಾಲೀಕರನ್ನೂ ಕರೆಸೋಣ. ಕೇಂದ್ರ ಸರ್ಕಾರದ ಮಂತ್ರಿಗಳು ಬಂದಾಗ ಅವರಿಗೂ ತಿಳಿಸಿ ಒಂದು ಸಭೆ ಏರ್ಪಾಟು ಮಾಡೋಣ. ಹೀಗೆ ಪರಸ್ಪರ ಚರ್ಚೆ ಮಾಡಿ ಅನುಕೂಲವಾಗುವಂತೆ ಮಾಡಬೇಕೇ ವಿನಫ ಇದಕ್ಕೆ ಹೆಚ್ಚಿನ ಚರ್ಚೆ ಇಲ್ಲಿ ಮಾಡುವುದು ಬೇಡ ಹೆಚ್ಚಿನ ಚರ್ಚೆ ಮಾಡುತ್ತಾ ಹೋದರೆ ಅನುಕೂಲಕ್ಕಿಂತ ಅನಾನುಕೂಲಗಳು ಜಾಸ್ತಿಯಾಗುವ ಸಂಭವವಿರುತ್ತವೆ. ಆದ್ದರಿಂದ ಈ ವಿಷಯವನ್ನು ಇಲ್ಲಿಗೇ ಬಿಡೋಣ ಮಾನ್ಯ ಸದಸ್ಯರ ಕಳಕಳಿ ಏನಿದೆ ಆ ಬಗ್ಗೆ ಸರ್ಕಾರದ ಸಂಪೂರ್ಣ ಸಹಕಾರ ಮತ್ತು ಸಹಾನುಭೂತಿ ಇದೆ. ಆದರೆ ಯಾವರೀತಿ ಮಾಡಬೇಕು ಎಂಬ ಬಗ್ಗೆ ಮಾತ್ರ ನಾವು ನಿಷ್ಠೆ ಕೂತು ಚರ್ಚೆ ಮಾಡೋಣ.

ಶ್ರೀ ಎಂ. ವಿ. ರಾಜಶೇಖರನ್.— ಈಗ ಮಾನ್ಯ ಮುಖ್ಯಮಂತ್ರಿಗಳು ಸವಿಸ್ತಾರವಾಗಿ ಎಲ್ಲ ವಿಚಾರವನ್ನೂ ತಿಳಿಸಿದ್ದಾರೆ. ಮೊಟ್ಟಮೊದಲನೆಯದಾಗಿ ನಾವೆಲ್ಲಾ ಭಾರತೀಯರು. ಆಮೇಲೆ ಕನ್ನಡಿಗರು. ಈ ಸಮಸ್ಯೆಗಳೆಲ್ಲಾ ಹೊಸದೇನಲ್ಲ. ಬಹಳ ವರ್ಷಗಳಿಂದ ಇರುವ ಸಮಸ್ಯೆಗಳೇ. ಆದರೆ ಇದಕ್ಕೆ ಹೆಚ್ಚಿನ ಪುಷ್ಟಿ ಕೊಡುವರೀತಿಯಲ್ಲಿ ಕೆಲವು ಹಿತಾಸಕ್ತಿಗಳು ಈಗ ಕೆಲಸಮಾಡುತ್ತಿವೆ. ಇದನ್ನು ಬಗೆಹರಿಸುವುದಕ್ಕೆ ಏನು ಮಾಡಬೇಕು ಎಂಬುದನ್ನು ಯೋಚನೆ ಮಾಡಬೇಕಾಗಿದೆ. ಹೊರಗಡೆ ಗೊಂದಲವಾಗುವುದಕ್ಕೆ ಅವಕಾಶ ಕೊಡದೇ ಯಾವರೀತಿ ಸಮಸ್ಯೆಯನ್ನು ಬಗೆಹರಿಸಬೇಕು ಎಂಬ ವಿಚಾರ ದಲ್ಲಿ ನಾವೂ ಸಹ ಸರ್ಕಾರದ ಜೊತೆಯಲ್ಲಿ ಸಹಕಾರ ಕೊಡುತ್ತೇವೆ. ನ್ಯಾಷನಲ್ ಲೇಬರ್ ಕಮಿಷನರ್ ರಿಪೋರ್ಟ್ ಪ್ರಕಾರ ಮತ್ತು ಭಾರತ ಸರ್ಕಾರದವರು ಎಲ್ಲ ರಾಜ್ಯ ಸರ್ಕಾರಗಳಿಗೂ ಕೊಟ್ಟಿರತಕ್ಕ ಸಲಹೆ ಪ್ರಕಾರ ಕೈಗಾರಿಕೆಗಳು ಯಾವ ಒಂದು ಕ್ರಮವನ್ನು ತೆಗೆದುಕೊಳ್ಳಬೇಕಾಗಿತ್ತೋ ಅದನ್ನು ತೆಗೆದುಕೊಂಡಿಲ್ಲ ಅದನ್ನು ಕೇಳುವುದಕ್ಕೆ ಈ ಸರ್ಕಾರ ಸಿದ್ಧವಾಗಿದೆಯೇ ? ನ್ಯಾಷನಲ್ ಲೇಬರ್ ಕಮಿಷನರ್ ರಿಪೋರ್ಟ್‌ನಲ್ಲಿ ರತಕ್ಕ ಒಂದೇ ಒಂದು ವಾಕ್ಯವನ್ನು ನಾನು ಓದಿ ಹೇಳುತ್ತೇನೆ. ಅದರಲ್ಲಿ ಏನು ಹೇಳಿದ್ದಾರೆಂದರೆ

The executive instructions of the Government of India are that all jobs carrying pay upto Rs. 800 should go to the local population according to the guidelines laid down by the National Labour Com-missioner. ಇದನ್ನು ಸರ್ಕಾರದವರು ಜಾರಿಗೆ ತರುವುದಕ್ಕೆ ಪ್ರಯತ್ನ ಮಾಡುತ್ತಾರೆಯೇ ಎಂಬುದು ನನ್ನ ಸ್ಪಷ್ಟವಾದ ಪ್ರಶ್ನೆ.

ಶ್ರೀ ಆರ್. ಗುಂಡೂರಾವ್.—ಆಮೇಲೆ ಚರ್ಚೆ ಮಾಡೋಣ.